

Pavamanasuktam from Rigveda

——
पवमानसूक्तं ऋग्वेदीय

——
Document Information



Text title : Pavamanasuktam 2 from Rigveda Mandala 9

File name : pavamana.itx

Category : sUkta, veda, svara

Location : doc_veda

Author : Vedic Tradition

Proofread by : BS

Latest update : June 11, 2024

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 11, 2024

sanskritdocuments.org



पवमानसूक्तं ऋग्वेदीय



ग॒णानां॑ त्वा ग॒णप॑तिं हवामहे क॒विं क॒वीना॑मु॒पम॑श्रवस्तमम् ।
ज्ये॑ष्ठराजं ब्रह्मणां ब्रह्मणस्पत आ नः शृण्वन्नूतिभिः सीद सादनम् ॥ २.०२३.०१
प्र णो॑ दे॒वी सर॑स्वती वाजेभिर्वाजिनीवती ।
धी॒नाम॑वित्र्यवतु ॥ ६.०६१.०४
वेद॑ वातस्य वर्तनिमुरोऋष्वस्य बृहूतः ।
वेदा॑ ये अ॒ध्यास॑ते ॥ १.०२५.०९
शत॑धार॒मुत्स॑मक्षीयमाणं वि॒पश्चितं॑ पि॒तरं॑ वक्त्रानाम् ।
मेळिं॑ मदन्तं पि॒त्रोरु॑पस्थे तं रो॒दसी॑ पिपृतं सत्यवाचम् ॥ ३.०२६.०९
ऋ॒चो अ॒क्षरे॑ पर॒मे व्यो॑मन्यस्मिन्दे॒वा अधि॑ विश्वे निषेदुः ।
यस्तन्न॑ वेद॒ किमृ॑चा करिष्यति य इत्तद्विदुस्त इ॒मे समा॑सते ॥ १.१६४.३९
अथ॑ पवमानसूक्तम् ।
स्वादि॑ष्ठया मदिष्ठया पवस्व सोम॑ धारया ।
इन्द्रा॑य पातवे सुतः ॥ १.००१.०१
र॒क्षोहा॑ वि॒श्वच॑र्षणिर॒भि योनि॑मयो॒हतम् ।
द्रुणा॑ स॒धस्थ॑मासदत् ॥ १.००१.०२
वरि॑वो॒धात॑मो भव॒ मंहि॑ष्ठो वृत्र॒हन्त॑मः ।
पर्षि॑ राधो॒ मघो॑नाम् ॥ १.००१.०३
अभ्य॑र्ष॒ महानां॑ (??) दे॒वानां॑ (??) वी॒तिम॑न्धसा ।
अ॒भि वाज॑मुत श्रवः ॥ १.००१.०४
त्वाम॑च्छा॒ चराम॑सि तदिदर्थं (??) दि॒वेदि॑वे ।
इन्द्रो॑ त्वे न आ॒शसः॑ ॥ १.००१.०५

पुनाति॑ ते परि॒स्रुतं॑ सोमं॒ सूर्य॑स्य दुहि॒ता ।
 वारेण॑ शश्व॒ता तना॑ ॥ १.००१.०६
 तमी॑मण्वीः॒ सम॑र्य आ गु॒भ्गन्ति॑ योष॒णो दश॑ ।
 स्वसा॑रः पा॒र्ये दि॒वि ॥ १.००१.०७
 तमी॑ हिन्वन्त्य॒श्रुवो॑ धम॒न्ति बा॑कुरं दृति॒म् ।
 त्रिधा॑तु वार॒णं मधु॑ ॥ १.००१.०८
 अभी॑मम॒घ्न्या उ॒त श्री॑णन्ति॒ धेन॑वः शिशु॒म् ।
 सोम॑मिन्द्राय॒ पात॑वे ॥ १.००१.०९
 अ॒स्येदिन्द्रो॑ म॒देष्वा॑ विश्वा॒ वृत्रा॑णि जिघ्र॒ते ।
 शूरो॑ म॒घा च॑ मंह॒ते ॥ १.००१.१०
 पव॑स्व दे॒ववी॑रति॒ पवि॑त्रं सोम॒ रंह्या॑ ।
 इन्द्र॑मिन्द्रो वृषा विश ॥ १.००२.०१
 आ व॑च्यस्व॒ महि॑ प्सरो वृषे॒न्दो द्यु॑म्वत्तमः ।
 आ योनि॑ धर्ण॒सिः सदः॑ ॥ १.००२.०२
 अधु॑क्षत प्रि॒यं मधु॑ धारा॒ सुत॑स्य वे॒धसः॑ ।
 अपो॑ वसिष्ट सु॒क्रतुः॑ ॥ १.००२.०३
 म॒हान्तं॑ त्वा म॒हीर॑न्वापो॒ अर्ष॑न्ति॒ सिन्ध॑वः ।
 यद्गो॑भिर्वासयिष्यसे ॥ १.००२.०४
 समु॑द्रो अ॒प्सु मा॑मृजे विष्ट॒म्भो ध॑रुणो॒ दिवः॑ ।
 सोमः॑ प॒वित्रे॑ अ॒स्मयुः॑ ॥ १.००२.०५
 अचि॑क्रदद्वृषा॒ हरि॑र्म॒हान्मि॑त्रो न दर्श॒तः ।
 सं सूर्ये॑ण रोचते ॥ १.००२.०६
 गिर॑स्त इन्द्र॒ ओज॑सा म॒र्मृज्य॑न्ते॒ अप॑स्युवः ।
 याभि॑र्मदाय॒ शुम्भ॑से ॥ १.००२.०७
 तं त्वा॑ मदाय॒ घृष्व॑य उ लोक॒कृत्नु॑मीमहे ।
 तव॑ प्रशस्तयो म॒हीः ॥ १.००२.०८
 अ॒स्मभ्य॑मिन्द्रविन्द्र॒युर्मध्वः॑ पव॒स्व धा॑रया ।

पर्जन्यो॑ वृष्टि॑माँ इव॑ ॥ १.००२.०९
 गो॒षा इ॒न्दो नृ॒षा अस्य॑श्च॒सा वा॒ज॒सा उ॒त ।
 आ॒त्मा य॒ज्ञस्य॑ पू॒र्व्यः ॥ १.००२.१०
 ए॒ष दे॒वो अम॑र्त्यः पर्ण॑वीरि॒व दी॒यति॑ ।
 अ॒भि द्रो॑णान्या॒सद॑म् ॥ १.००३.०१
 ए॒ष दे॒वो वि॒पा कृ॒तोऽति॑ ह॒रांसि॑ धावति ।
 प॒व॒मा॒नो अ॒दा॒भ्यः ॥ १.००३.०२
 ए॒ष दे॒वो वि॒प॒न्युभिः॑ प॒व॒मा॒न ऋ॒ता॒युभिः॑ ।
 ह॒रि॒र्वाजा॑य मृ॒ज्यते ॥ १.००३.०३
 ए॒ष वि॒श्वानि॑ वा॒र्या शू॒रो यन्नि॑व स॒त्वभिः॑ ।
 प॒व॒मा॒नः सि॒षास॑ति ॥ १.००३.०४
 ए॒ष दे॒वो रथ॑र्यति॒ प॒व॒मा॒नो द॑शस्यति ।
 आ॒विष्कृ॑णोति व॒ग्व॒नुम् ॥ १.००३.०५
 ए॒ष वि॒प्रैर॑भिष्टु॒तोऽपो॑ दे॒वो वि॒ गा॒हते॑ ।
 द॒ध॒द्र॒त्नानि॑ दा॒शुषे॑ ॥ १.००३.०६
 ए॒ष दि॒वं वि॒ धा॒वति॑ ति॒रो र॒जांसि॑ धा॒रया॑ ।
 प॒व॒मा॒नः क॒निक्र॑दत् ॥ १.००३.०७
 ए॒ष दि॒वं व्या॑सरत्ति॒रो र॒जांस्य॑स्पृतः ।
 प॒व॒मा॒नः स्व॑ध्वरः ॥ १.००३.०८
 ए॒ष प्र॒त्नेन॑ जन्मना दे॒वो दे॒वेभ्यः॑ सु॒तः ।
 ह॒रिः प॑वित्रे॒ अर्ष॑ति ॥ १.००३.०९
 ए॒ष उ॒ स्य पुरु॑व्रतो॒ ज॒ज्ञानो॑ ज॒नय॑न्निषः ।
 धा॒रया॑ पवते सु॒तः ॥ १.००३.१०
 स॒ना च॑ सोम॒ जेषि॑ च॒ प॒व॒मा॒न म॒हि श्रवः॑ ।
 अथा॑ नो॒ वस्य॑सस्कृधि ॥ १.००४.०१
 स॒ना ज्योतिः॑ स॒ना स्व॑र्षि॒श्वो च॑ सोम॒ सौभ॑गा ।
 अथा॑ नो॒ वस्य॑सस्कृधि ॥ १.००४.०२

सना दक्षमुत ऋतुमप सोम मृधो जहि ।
अथा नो वस्यसस्कृधि ॥ १.००४.०३
पवीतारः पुनीतन सोममिन्द्राय पातवे ।
अथा नो वस्यसस्कृधि ॥ १.००४.०४
त्वं सूर्ये न आ भज तव ऋत्वा तवोतिभिः ।
अथा नो वस्यसस्कृधि ॥ १.००४.०५
तव ऋत्वा तवोतिभिर्ज्योक्पश्येम सूर्यम् ।
अथा नो वस्यसस्कृधि ॥ १.००४.०६
अभ्यर्ष स्वायुध सोम द्विबर्हसं रयिम् ।
अथा नो वस्यसस्कृधि ॥ १.००४.०७
अभ्यर्षानपच्युतो रयिं समत्सु सासहिः ।
अथा नो वस्यसस्कृधि ॥ १.००४.०८
त्वां यज्ञैरवीवृधन्पवमान विधर्मणि ।
अथा नो वस्यसस्कृधि ॥ १.००४.०९
रयिं नश्चित्रमश्विनमिन्द्रो विश्वायुमा भर ।
अथा नो वस्यसस्कृधि ॥ १.००४.१०
समिद्धो विश्वतस्पतिः पवमानो वि राजति ।
प्रीणन्वृषा कनिक्रदत् ॥ १.००५.०१
तनूनपात्पवमानः शृङ्गे शिशानो अर्षति ।
अन्तरिक्षेण रारजत् ॥ १.००५.०२
ईळेन्यः पवमानो रयिर्वि राजति द्युमान् ।
मधोर्धाराभिरोजसा ॥ १.००५.०३
बर्हिः प्राचीनमोजसा पवमानः स्तृणन्हरिः ।
देवेषु देव इयते ॥ १.००५.०४
उदातैर्जिहते बृहद्दारो देवीर्हिरण्ययीः ।
पवमानेन सुष्टुताः ॥ १.००५.०५
सुशित्ये बृहती मही पवमानो वृषण्यति ।

नक्तोषासा न दर्शति ॥ १.००५.०६
 उभा देवा नृचक्षसा होतारा दैव्या हुवे ।
 पवमान इन्द्रो वृषा ॥ १.००५.०७
 भारती पवमानस्य सरस्वतीळा मही ।
 इमं नो यज्ञमा गमन्तिस्त्रो देवीः सुपेशसः ॥ १.००५.०८
 त्वष्टारमग्रजां गोपां पुरोयावानमा हुवे ।
 इन्दुरिन्द्रो वृषा हरिः पवमानः प्रजापतिः ॥ १.००५.०९
 वनस्पतिं पवमान मध्वा समङ्घ्रि धारया ।
 सहस्रवल्शं हरितं भ्राजमानं हिरण्ययम् ॥ १.००५.१०
 विश्वे देवाः स्वाहाकृतिं पवमानस्या गत ।
 वायुर्बृहस्पतिः सूर्योऽग्निरिन्द्रः सजोषसः ॥ १.००५.११
 मन्द्रया सोम धारया वृषा पवस्व देवयुः ।
 अब्यो वरिष्वस्मयुः ॥ १.००६.०१
 अभि त्यं मद्यं मदमिन्द्रविन्द्र इति क्षर ।
 अभि वाजिनो अर्वतः ॥ १.००६.०२
 अभि त्यं पूर्वं मदं सुवानो अर्ष पवित्र आ ।
 अभि वाजमुत श्रवः ॥ १.००६.०३
 अनु द्रप्सास इन्द्रव आपो न प्रवतासरन् ।
 पुनाना इन्द्रमाशत ॥ १.००६.०४
 यमत्यमिव वाजिनं मृजन्ति योषणो दश ।
 वने क्रीळन्तमत्यविम् ॥ १.००६.०५
 तं गोभिर्वृषणं रसं मदाय देववीतये ।
 सुतं भराय सं सृज ॥ १.००६.०६
 देवो देवाय धारयेन्द्राय पवते सुतः ।
 पयो यदस्य पीपयत् ॥ १.००६.०७
 आत्मा यज्ञस्य रंह्या सुष्वाणः पवते सुतः ।
 प्रलं नि पाति काव्यम् ॥ १.००६.०८

ए॒वा पु॒नान॑ इन्द्र॒युर्म॑दं॒ मदि॑ष्ठ वी॒तये॑ ।
 गुहा॑ चिद्वधिषे गिरः ॥ १.००६.०९
 असृ॑ग्रमिन्द्रवः पथा धर्म॑नृतस्य सु॒श्रियः॑ ।
 वि॒दाना॑ अस्य योजनम् ॥ १.००७.०१
 प्र धारा॑ मध्वो अ॒ग्रियो॑ म॒हीर॑पो वि गा॒हते॑ ।
 ह॒विर्ह॑विषु वन्द्यः ॥ १.००७.०२
 प्र यु॒जो वा॒चो अ॒ग्रियो॑ वृषाव च॒क्रद॑द्वने ।
 सद्मा॑भि सत्यो अध्वरः ॥ १.००७.०३
 परि॑ यत्काव्या क॒विर्नु॑म्णा वसानो अ॒र्षति॑ ।
 स्व॒र्वाजी॑ सिषासति ॥ १.००७.०४
 पव॑मानो अ॒भि स्पृ॒धो विशो॑ राजे॒व सी॑दति ।
 यदी॑मृण्वन्ति वेधसः ॥ १.००७.०५
 अब्यो॑ वारे परि॒ प्रियो॑ हरिर्वनेषु सीदति ।
 रेभो॑ वनुष्यते मती ॥ १.००७.०६
 स वा॒युमिन्द्र॑मश्विना साकं मदेन गच्छति ।
 रणा॑ यो अस्य धर्मभिः ॥ १.००७.०७
 आ मि॒त्रावरु॑णा भगं मध्वः पवन्त ऊ॒र्मयः॑ ।
 वि॒दाना॑ अस्य शक्त्रभिः ॥ १.००७.०८
 अ॒स्मभ्य॑ रोदसी रयिं मध्वो वाज॑स्य सा॒तये॑ ।
 श्रवो॑ वसूनि सं जितम् ॥ १.००७.०९
 ए॒ते सोमा॑ अ॒भि प्रि॒यमिन्द्र॑स्य काममक्षरन् ।
 वर्ध॑न्तो अस्य वी॒र्यम् ॥ १.००८.०१
 पु॒नाना॑सश्चमूषदो गच्छन्तो वा॒युम॑श्विना ।
 ते नो॑ धान्तु सु॒वीर्य॑म् ॥ १.००८.०२
 इन्द्र॑स्य सोम राधसे पु॒नानो॑ हार्दि चोदय ।
 ऋ॒तस्य॑ योनिमा॒सदम् ॥ १.००८.०३
 मृ॒जन्ति॑ त्वा दश क्षिपो हि॒न्वन्ति॑ सप्त धी॒तयः॑ ।

अनु॑ वि॒प्रा॑ अ॒मादि॑षुः ॥ १.००८.०४
 दे॒वेभ्य॑स्त्वा॒ मदा॑य॒ कं सृ॑जा॒नमति॑ मे॒ष्यः॑ ।
 सं गो॑भिर्वा॒सयाम॑सि ॥ १.००८.०५
 पु॒नानः॑ क॒लशे॑ष्वा वस्त्रा॑ण्य॒रूपो॑ हरिः ।
 परि॑ ग॒व्यान्व्य॑व्यत ॥ १.००८.०६
 म॒घोन॑ आ॒ पव॑स्व नो ज॒हि वि॒श्वा अप॑ द्विषः ।
 इ॒न्दो स॑खा॒यमा॑ विश ॥ १.००८.०७
 वृ॒ष्टिं दि॒वः परि॑ स्रव॒ द्युम्रं॑ पृथि॒व्या अधि॑ ।
 सहो॑ नः सोम॒ पृत्सु॑ धाः ॥ १.००८.०८
 नृ॒चक्ष॑सं त्वा व॒यमिन्द्र॑पीतं स्व॒र्विद॑म् ।
 भ॒क्षीमहि॑ प्र॒जामि॑षम् ॥ १.००८.०९
 परि॑ प्रि॒या दि॒वः क॑र्वि॒र्यासि॑ न॒स्योर्हि॑तः ।
 सु॒वानो॑ याति॒ क॒वि॒क्रतुः॑ ॥ १.००९.०१
 प्र॒प्र क्षया॑य॒ पन्य॑से॒ जना॑य जुष्टौ॒ अद्रु॑हे ।
 वी॒त्यर्ष॑ च॒निष्ठ॑या ॥ १.००९.०२
 स॒ सु॒नु॒र्मा॒तरा॑ शु॒चि॒र्जातो॑ जा॒ते अ॑रोचयत् ।
 म॒हान्म॒ही ऋ॒तावृ॑धा ॥ १.००९.०३
 स॒ सप्त॑ धी॒तिभि॑र्हितो न॒द्यौ अ॑जिन्वद॒द्रुहः॑ ।
 या॒ एक॑म॒क्षि वा॑वृधुः ॥ १.००९.०४
 ता॒ अ॒भि स॒न्तम॑स्तृ॒तं म॒हे यु॒वान॑मा दधुः ।
 इ॒न्दुमिन्द्र॑ तव व्र॒ते ॥ १.००९.०५
 अ॒भि वह्नि॑रम॒र्त्यः स॒प्त प॑श्यति॒ वाव॑हिः ।
 क्रि॒वि॒र्दे॒वीर॑तर्पयत् ॥ १.००९.०६
 अ॒वा क॑ल्पेषु नः पु॒मस्त॑मा॒सि सोम॑ यो॒ध्या ।
 तानि॑ पु॒नान॑ जङ्घनः ॥ १.००९.०७
 नू न॑व्यसे॒ नवी॑यसे॒ सूक्ता॑य सा॒धया॑ प॒थः ।
 प्र॒त्नव॑द्रो॒चया॑ रुचः ॥ १.००९.०८

पव॑मान॒ महि॑ श्रवो॒ गाम॑श्च॒ रासि॑ वी॒रव॑त् ।
 सना॑ मे॒धां सना॑ स्वः ॥ १.००१.०१
 प्र॒ स्वाना॑सो रथा॑ इ॒वाव॑न्तो न श्रव॑स्यवः ।
 सोमा॑सो रा॒ये अ॑क्रमुः ॥ १.०१०.०१
 हि॒न्वाना॑सो रथा॑ इव दध॑न्विरे गभ॑स्त्योः ।
 भरा॑सः का॒रिणा॑मिव ॥ १.०१०.०२
 राजा॑नो न प्रश॑स्तिभिः सोमा॑सो गोभि॑रञ्जते ।
 य॒ज्ञो न स॑प्त धा॒तृभिः ॥ १.०१०.०३
 परि॑ सु॒वाना॑स इ॒न्दवो॑ मदा॒य ब॑र्हणा॑ गिरा ।
 सु॒ता अ॑र्षन्ति धार॑या ॥ १.०१०.०४
 आ॒पा॒ना॒सो वि॒वस्व॑तो जन॑न्त उ॒षसो॑ भग॑म् ।
 सू॒रा अ॑ण्वं वि त॑न्वते ॥ १.०१०.०५
 अप॑ द्वा॒रा म॑तीनां प्र॒त्ना ऋ॑ण्वन्ति का॒रवः॑ ।
 वृ॒ष्णो ह॑रस आ॒यवः॑ ॥ १.०१०.०६
 स॒मी॒ची॒नास॑ आसते होता॑रः स॒प्तजा॑मयः ।
 प॒दमे॑कस्य पिप्रतः ॥ १.०१०.०७
 नाभा॑ नाभिं न आ द॑दे चक्षु॑श्चित्सूर्ये सचा॑ ।
 क॒वेर॑पत्य॒मा दु॑हे ॥ १.०१०.०८
 अ॒भि प्रि॑या दि॒वस्प॑दम॒ध्वर्यु॑भिर्गुहा॑ हितम् ।
 सू॒रः प॑श्यति चक्ष॑सा ॥ १.०१०.०९
 उपा॑स्मै गायता नरः पव॑मानाये॒न्दवे॑ ।
 अ॒भि दे॒वाँ इ॒यक्ष॑ते ॥ १.०११.०१
 अ॒भि ते॑ मधु॒ना प॑योऽथ॒र्वाणो॑ अशि॒श्रयुः॑ ।
 दे॒वं दे॒वाय॑ दे॒वयु॑ ॥ १.०११.०२
 स नः॑ पव॑स्व शं ग॒वे शं॑ जना॒य श॑मर्वते ।
 शं राज॑न्नोषधी॒भ्यः ॥ १.०११.०३
 ब॒भ्र॒वे नु॑ स्वत॒वसे॑ऽरु॒णाय॑ दि॒विस्पृ॑शे ।

सोमा॑य गा॒थम॑र्चत ॥ १.०११.०४
हस्त॑च्युतेभि॒रद्रि॑भिः सु॒तं सोमं॑ पुनीतन ।
मधा॑वा धा॒वता॑ मधु ॥ १.०११.०५
नम॑सेदुप॒ सीदत॑ द॒ध्रेद॑भि श्रीणीतन ।
इन्दु॑मिन्द्रे॒ दधातन॑ ॥ १.०११.०६
अमि॑त्रहा विच॒र्षणिः॑ पव॒स्व सोम॑ शं गवै॑ ।
देवे॑भ्यो अनु॒काम॑कृत् ॥ १.०११.०७
इन्द्रा॑य सोम॒ पात॑वे मदा॒य परि॑ पिच्यसे ।
मन॑श्चिन्मन॒सस्पतिः॑ ॥ १.०११.०८
पव॑मान सु॒वीर्यं॑ रयिं सोम॑ रिरिहि नः ।
इन्द्र॑विन्द्रेण नो युजा ॥ १.०११.०९
सोमा॑ असृ॒ग्रमिन्द्र॑वः सु॒ता ऋ॒तस्य॑ सादने ।
इन्द्रा॑य मधु॒मत्त॑माः ॥ १.०१२.०१
अभि॑ विप्रा॒ अनू॑षत गा॒वा व॒त्सं न मा॑तरः ।
इन्द्रं॑ सोम॒स्य पी॑तये ॥ १.०१२.०२
मद॑च्युत्क्षेति सादने सिन्धो॑रूर्मा वि॒पश्चित् ।
सोमो॑ गौरी॒ अधि॑ श्रितः ॥ १.०१२.०३
दिवो॑ नाभा॒ विच॑क्षणोऽव्यो वारं॑ महीयते ।
सोमो॑ यः सु॒क्रतुः॑ क॒विः ॥ १.०१२.०४
यः सोमः॑ क॒लशे॑ष्वँ अ॒न्तः प॒वित्र॑ आ॒हितः॑ ।
तमि॑न्दुः परि॒ षस्व॑जे ॥ १.०१२.०५
प्र वा॑चमिन्द्रुरिष्यति स॒मुद्र॑स्याधि॒ विष्ट॑पि ।
जिन्व॑न्कोशं मधु॒श्चुत॑म् ॥ १.०१२.०६
नित्य॑स्तोत्रो वन॒स्पति॑र्धीनामन्तः स॒बर्दु॑घः ।
हिन्वा॑नो मानुषा युगा ॥ १.०१२.०७
अभि॑ प्रिया दि॒वस्प॑दा सोमो॑ हिन्वा॒नो अ॑र्षति ।
विप्र॑स्य धारया क॒विः ॥ १.०१२.०८

आ पवमान धारय रयिं सहस्रवर्चसम् ।
 अस्मे इन्दो स्वाभुवम् ॥ १.०१२.०९
 सोमः पुनानो अर्षति सहस्रधारो अत्यविः ।
 वायोरिन्द्रस्य निष्कृतम् ॥ १.०१३.०१
 पवमानमवस्यवो विप्रमभि प्र गायत ।
 सुष्वाणं देववीतये ॥ १.०१३.०२
 पवन्ते वाजसातये सोमाः सहस्रपाजसः ।
 गृणाना देववीतये ॥ १.०१३.०३
 उत नो वाजसातये पवस्व बृहतीरिषः ।
 द्युमदिन्दो सुवीर्यम् ॥ १.०१३.०४
 ते नः सहस्रिणं रयिं पवन्तामा सुवीर्यम् ।
 सुवाना देवास इन्द्रवः ॥ १.०१३.०५
 अत्या हियाना न हेतृभिरसृग्रं वाजसातये ।
 वि वारमव्यमाशवः ॥ १.०१३.०६
 वाश्रा अर्षन्तीन्द्रवोऽभि वत्सं न धेनवः ।
 दधन्विरे गभस्त्योः ॥ १.०१३.०७
 जुष्ट इन्द्राय मत्सरः पवमान कनिक्रदत् ।
 विश्वा अप द्विषी जहि ॥ १.०१३.०८
 अपघ्नन्तो अराव्यः पवमानाः स्वर्दृशः ।
 योनावृतस्य सीदत ॥ १.०१३.०९
 परि प्रासिष्यदत्कविः सिन्धोरूमावधि श्रितः ।
 कारं बिभ्रत्पुरुस्पृहम् ॥ १.०१४.०१
 गिरा यदी सबन्धवः पञ्च व्राता अपस्यवः ।
 परिष्कृण्वन्ति धर्णासिम् ॥ १.०१४.०२
 आदस्य शुष्मिणो रसे विश्वे देवा अमत्सत ।
 यदी गोभिर्वसायते ॥ १.०१४.०३
 निरिणानो वि धावति जहृच्छयाणि तान्वा ।

अत्रा सं जिघ्रते युजा ॥ १.०१४.०४
 न॒सीभि॑र्यो॒ वि॒व॒स्वतः॑ शु॒भ्रो न मा॑मृ॒जे युवा॑ ।
 गाः कृ॒ण्वानो॑ न निर्णि॒जम् ॥ १.०१४.०५
 अति॑ श्रिती॒ तिर॑श्च॒ता ग॒व्या जि॑गा॒त्यण्व्या॑ ।
 व॒द्भूमि॑र्यति॒ यं वि॑दे ॥ १.०१४.०६
 अ॒भि क्षि॑पः॒ सम॑ग्मत॒ म॒र्जय॑न्तीरि॒षस्पति॑म् ।
 पृ॒ष्ठा गृ॑भ्णत॒ वाजिनः॑ ॥ १.०१४.०७
 परि॑ दि॒व्यानि॑ म॒मृश॑द्वि॒श्वानि॑ सोम॒ पार्थि॑वा ।
 वसू॑नि याह्य॒स्मयुः॑ ॥ १.०१४.०८
 ए॒ष धि॑या या॒त्यण्व्या॑ शू॒रो रथे॑भिरा॒शुभिः॑ ।
 गच्छ॑न्निन्द्र॒स्य निष्कृ॑तम् ॥ १.०१५.०१
 ए॒ष पुरू॑ धियायते बृ॒हते॑ दे॒वता॑तये ।
 यत्रा॑मृता॒स आ॑सते ॥ १.०१५.०२
 ए॒ष हि॒तो वि॑ नी॒यते॑ऽन्तः शु॒भ्रावता॑ प॒था ।
 यदी॑ तु॒ञ्जन्ति॑ भू॒र्णयः॑ ॥ १.०१५.०३
 ए॒ष शृ॒ङ्गाणि॑ दोधु॒वच्छि॑शीते॒ यूथ्यो॑ऽ वृषा॑ ।
 नृ॒म्णा द॑धान॒ ओज॑सा ॥ १.०१५.०४
 ए॒ष रु॒क्मि॑भिरीयते॒ वाजी॑ शु॒भ्रेभिर॑शुभिः ।
 पतिः॑ सि॒न्धूनां॑ भवन् ॥ १.०१५.०५
 ए॒ष वसू॑नि पि॒बद्ना॑ परुषा॒ ययि॑वाँ अति॑ ।
 अ॒व शा॑दे॒षु गच्छ॑ति ॥ १.०१५.०६
 ए॒तं मृ॑जन्ति॒ मर्ज्य॑मुप॒ द्रोणे॑ष्व्वा॒यवः॑ ।
 प्र॒च॒क्राणं॑ म॒हीरि॑षः ॥ १.०१५.०७
 ए॒तमु॑ त्यं दश॒ क्षिपो॑ मृ॒जन्ति॑ स॒प्त धी॑तयः ।
 स्वा॒युधं॑ म॒दिन्त॑मम् ॥ १.०१५.०८
 प्र तै॑ सो॒तार॑ ओ॒ण्योऽ रसं॑ मदा॒य घृ॑ष्वये ।
 सर्गो॑ न त॒त्तये॑तशः ॥ १.०१६.०१

ऋत्वा दक्षस्य रथ्यमपो वसानमन्धसा ।
 गोषामण्वेषु सश्चिम ॥ १.०१६.०२
 अनसमप्सु दुष्टरं सोमं पवित्र आ सृज ।
 पुनीहीन्द्राय पातवे ॥ १.०१६.०३
 प्र पुनानस्य चेतसा सोमः पवित्रे अर्षति ।
 ऋत्वा सधस्थमासदत् ॥ १.०१६.०४
 प्र त्वा नमोभिरिन्द्रव इन्द्र सोमा असृक्षत ।
 महे भराय कारिणः ॥ १.०१६.०५
 पुनानो रूपे अव्यये विश्वा अर्षन्नभि श्रियः ।
 शूरो न गोषु तिष्ठति ॥ १.०१६.०६
 दिवो न सानु पिप्युषी धारा सुतस्य वेधसः ।
 वृथा पवित्रे अर्षति ॥ १.०१६.०७
 त्वं सोम विपश्चितं तना पुनान आयुषु ।
 अव्यो वारं वि धावसि ॥ १.०१६.०८
 प्र निम्नेनेव सिन्धवो घन्तो वृत्राणि भूणयः ।
 सोमा असृग्रमाशवः ॥ १.०१७.०१
 अभि सुवानास इन्द्रवो वृष्टयः पृथिवीमिव ।
 इन्द्रं सोमासो अक्षरन् ॥ १.०१७.०२
 अत्यूर्मिर्मत्सरो मदः सोमः पवित्रे अर्षति ।
 विघ्नत्रक्षासि देवयुः ॥ १.०१७.०३
 आ कलशेषु धावति पवित्रे परि षिच्यते ।
 उक्थैर्यज्ञेषु वर्धते ॥ १.०१७.०४
 अति त्री सोम रोचना रोहन्न भ्राजसे दिवम् ।
 इष्णन्सूर्यं न चोदयः ॥ १.०१७.०५
 अभि विप्रा अनूषत मूर्धन्यज्ञस्य कारवः ।
 दधानाश्चक्षसि प्रियम् ॥ १.०१७.०६
 तमु त्वा वाजिनं नरो धीभिर्विप्रा अवस्यवः ।

मृ॒जन्ति॑ दे॒वता॑तये ॥ १.०१७.०७
मधो॑र्धा॒राम॑नु क्षर ती॒व्रः स॒धस्थ॑मासदः ।
चारु॑ऋ॒ताय॑ पी॒तये॑ ॥ १.०१७.०८
परि॑ सु॒वानो॑ गि॒रि॒ष्ठाः प॒वित्रे॑ सोमो॑ अक्षाः ।
मदे॑षु॒ सर्व॑धा असि ॥ १.०१८.०१
त्वं वि॒प्र॒स्त्वं क॒वि॒र्मधु॑ प्र जा॒तम॑न्धसः ।
मदे॑षु॒ सर्व॑धा असि ॥ १.०१८.०२
तव॑ वि॒श्वे स॒जोष॑सो दे॒वासः पी॑तिमा॑शत ।
मदे॑षु॒ सर्व॑धा असि ॥ १.०१८.०३
आ यो॑ वि॒श्वानि॑ वार्या॒ वसू॑नि ह॒स्तयो॑र्दधे ।
मदे॑षु॒ सर्व॑धा असि ॥ १.०१८.०४
य इ॒मे रो॑दसी॒ मही॑ सं मा॒तरे॑व दो॒हते॑ ।
मदे॑षु॒ सर्व॑धा असि ॥ १.०१८.०५
परि॑ यो रो॑दसी॒ उभे॑ स॒द्यो वा॒जैर्भिर॑पति ।
मदे॑षु॒ सर्व॑धा असि ॥ १.०१८.०६
स शु॒ष्मी क॒लशे॑ष्वा पु॒नानो॑ अ॒चिक्र॑दत् ।
मदे॑षु॒ सर्व॑धा असि ॥ १.०१८.०७
यत्सो॑म चि॒त्रमु॑क्थ्य॒ दि॒व्यं पा॒थि॒वं वसु॑ ।
तन्नः॑ पु॒नान॑ आ भर ॥ १.०१९.०१
यु॒वं हि स्थः॑ स्व॒र्पती॑ इन्द्रश्च॒ सोम॑ गो॒पती॑ ।
ई॒शाना॑ पि॒प्यतं॑ धियः ॥ १.०१९.०२
वृषा॑ पु॒नान॑ आ॒युषु॑ स्तन॒यन्नधि॑ ब॒र्हिषि॑ ।
हरिः॑ स॒न्योनि॑मासदत् ॥ १.०१९.०३
अवा॑वशन्त॒ धी॒तयो॑ वृष॒भस्याधि॑ रे॒तसि॑ ।
सू॒नोर्व॑त्सस्य॒ मा॒तरः॑ ॥ १.०१९.०४
कु॒वि॒द्वृष॑ण्यन्ती॒भ्यः पु॒नानो॑ गर्भ॒मा॒दधत्॑ ।
याः शु॒क्रं दु॒हते॑ पयः ॥ १.०१९.०५

उप॑ शिक्षा॑पत॑स्थु॒षो॑ भि॒यस॑मा॒ धेहि॑ शत्रु॑षु ।
 पव॑मान॒ वि॒दा॒ रयि॑म् ॥ १.०११.०६
 नि॑ शत्रोः॒ सोम॑ वृ॒ष्ण्यं॑ नि शु॒ष्मं॑ नि वय॑स्तिर ।
 दू॒रे वा॑ स॒तो अ॒न्ति॑ वा ॥ १.०११.०७
 प्र क॑वि॒र्देव॑वी॒तयेऽव्यो॑ वारे॑भिर॒र्षति॑ ।
 सा॒ह्वान्वि॑श्वा॒ अभि॑ स्पृधः॑ ॥ १.०२०.०१
 स हि॑ ष्मा॒ जरि॑तृ॒भ्य आ॑ वा॒जं गो॑म॒न्तमि॑न्वति ।
 पव॑मानः स॒हस्रि॑णम् ॥ १.०२०.०२
 परि॑ विश्वा॒नि चेत॑सा मृ॒शसे॑ पव॑से म॒ती ।
 स नः॑ सोम॑ श्रवो॑ विदः ॥ १.०२०.०३
 अ॒भ्यर्ष॑ बृ॒हद्य॑शो॒ मघ॑व॒द्भ्यो ध्रु॑वं रयि॑म् ।
 इष॑ स्तो॒तृभ्य॑ आ भर ॥ १.०२०.०४
 त्वं राजे॑व सु॒व्रतो॑ गिरः॒ सोमा॑ वि॒वेशि॑थ ।
 पु॒नानो॑ व॒हे अ॒द्भुत॑ ॥ १.०२०.०५
 स वहि॑र॒प्सु दु॒ष्टरो॑ मृ॒ज्यमा॑नो गभ॑स्त्योः ।
 सोम॑श्च॒मूषु॑ सीदति ॥ १.०२०.०६
 क्री॒ळ्म॒खो न म॑ह्युः प॒वित्रं॑ सोम॑ गच्छ॒सि ।
 दध॑त्स्तो॒त्रे सु॒वीर्य॑म् ॥ १.०२०.०७
 ए॒ते धा॑व॒न्ती॒न्दवः॑ सो॒मा इन्द्रा॑य घृ॒ष्वयः॑ ।
 म॒त्सरा॑सः स्व॒र्विदः॑ ॥ १.०२१.०१
 प्र॒वृण्व॑न्तो॒ अभि॑युजः सु॒ष्वये॑ वरि॒वोवि॑दः ।
 स्व॒यं स्तो॒त्रे व॑य॒स्कृतः॑ ॥ १.०२१.०२
 वृथा॑ क्री॒ळन्त॑ इन्द्र॒वः स॒धस्थ॑म॒भ्येक॑मि॒त् ।
 सि॒न्धो॒रूर्मा॑ व्य॒क्षरन् ॥ १.०२१.०३
 ए॒ते विश्वा॑नि॒ वार्या॑ पव॒माना॑स आशत ।
 हि॒ता न सप्त॑यो रथे ॥ १.०२१.०४
 आस्मि॑न्पि॒शङ्ग॑मिन्द्र॒वो दधा॑ता वे॒नमा॑दिशे ।

यो अ॒स्मभ्य॑म॒रावा॑ ॥ १.०२१.०५
 ऋ॒भुर्न॑ रथ्यं॒ नवं॑ दधा॒ता के॒तमा॑दि॒शे ।
 शु॒क्राः प॑वध्व॒मर्ण॑सा ॥ १.०२१.०६
 ए॒त उ॒ त्ये अ॑वीवश॒न्का॑ष्ठा वा॒जिनो॑ अ॒क्रत॑ ।
 स॒तः प्रा॑सा॒विषु॑र्म॒तिम् ॥ १.०२१.०७
 ए॒ते सो॑मा॒स आ॑श॒वो रथा॑ इ॒व प्र॑ वा॒जिनः॑ ।
 सर्गाः॑ सृ॒ष्टा अ॑हे॒षत ॥ १.०२२.०१
 ए॒ते वा॑ता इ॒वोर॑वः प॒र्जन्य॑स्येव वृ॒ष्टयः॑ ।
 अ॒ग्नेरि॑व भ्र॒मा वृ॒था ॥ १.०२२.०२
 ए॒ते पू॒ता वि॑पश्चि॒तः सो॑मा॒सो द॒ध्याशि॑रः ।
 वि॒पा व्या॑नशु॒र्धियः॑ ॥ १.०२२.०३
 ए॒ते मृ॒ष्टा अ॑म॒र्त्याः स॑सृ॒वांसो॑ न श॒श्रमुः॑ ।
 इ॒यक्ष॑न्तः प॒थो र॑जः ॥ १.०२२.०४
 ए॒ते पृ॒ष्ठानि॑ रो॒दसो॑र्वि॒प्रय॑न्तो व्या॒नशुः॑ ।
 उ॒तेद॑मु॒त्तमं॑ र॒जः ॥ १.०२२.०५
 तन्तुं॑ तन्वा॒नमु॑त्त॒मम॑नु प्र॒वत॑ आ॒शत॑ ।
 उ॒तेद॑मु॒त्तमा॑य्यम् ॥ १.०२२.०६
 त्वं सो॑म प॒णिभ्य॑ आ वसु॒ गव्या॑नि धा॒रयः॑ ।
 त॒तं त॑न्तु॒मचि॑क्र॒दः ॥ १.०२२.०७
 सो॑मा॒ असृ॑ग्र॒माश॑वो म॒धोर्म॑द॒स्य धा॑रया ।
 अ॒भि वि॑श्वानि॒ काव्या॑ ॥ १.०२३.०१
 अनु॑ प्र॒त्नास॑ आ॒यवः॑ प॒दं नवी॑यो अ॒क्रमुः॑ ।
 रु॒चे ज॑न॒न्त सूर्य॑म् ॥ १.०२३.०२
 आ प॑वमान॒ नो भ॑रा॒र्यो अ॑दा॒शुषो॑ ग॒यम् ।
 कृ॒धि प्र॒जाव॑ती॒रिषः॑ ॥ १.०२३.०३
 अ॒भि सो॑मा॒स आ॑यवः प॒वन्ते॑ म॒द्यं म॑दम् ।
 अ॒भि को॑शं म॒धुश्चु॑तम् ॥ १.०२३.०४

सोमो॑ अर्षति॑ धर्ण॑सिर्दधान॑ इन्द्रि॒यं रस॑म् ।
सु॒वीरो॑ अभि॒शस्ति॑पाः ॥ १.०२३.०५
इन्द्रा॑य सोम॒ पवसे॑ दे॒वेभ्यः॑ स॒धमाद्यः॑ ।
इन्द्रो॑ वाजं॒ सिषा॑ससि ॥ १.०२३.०६
अ॒स्य पी॒त्वा मदा॑नामिन्द्रो॑ वृ॒त्राण्य॑प्रति ।
ज॒घान॑ ज॒घन॑च्च॒ नु ॥ १.०२३.०७
प्र सोमा॑सो अधन्विषुः॑ पव॒माना॑स॒ इन्द्र॑वः ।
श्री॒णा॒ना अप्सु॑ मृञ्जत ॥ १.०२४.०१
अ॒भि गावो॑ अधन्विषुरापो॑ न प्र॒वता॑ य॒तीः ।
पु॒ना॒ना इन्द्र॑माशत ॥ १.०२४.०२
प्र पव॑मान धन्वसि॒ सोमेन्द्रा॑य॒ पात॑वे ।
नृभि॑र्यतो वि नी॒यसे ॥ १.०२४.०३
त्वं सोम॑ नृमा॒दनः॑ पव॒स्व चर्ष॑णीस॒ह ।
सस्त्रि॑र्यो अनु॒माद्यः॑ ॥ १.०२४.०४
इन्द्रो॑ यदद्रिभिः॒ सुतः॑ प॒वित्रं॑ परि॒धाव॑सि ।
अर॑मिन्द्रस्य॒ धाम्ने॑ ॥ १.०२४.०५
पव॑स्व वृ॒त्रह॑न्तमो॒क्थेभिर॑नु॒माद्यः॑ ।
शुचिः॑ पा॒वको॑ अद्भुतः ॥ १.०२४.०६
शुचिः॑ पा॒वक॑ उच्यते॒ सोमः॑ सु॒तस्य॑ मध्वः ।
दे॒वावी॑रघशं॒सहा ॥ १.०२४.०७
पव॑स्व दक्ष॒साध॑नो दे॒वेभ्यः॑ पी॒तये॑ हरे ।
म॒रुद्ध्यो॑ वा॒यवे॑ मदः ॥ १.०२५.०१
पव॑मान धि॒या हि॒तो३॑ ऽभि योनिं॑ कनि॒क्रदत् ।
धर्म॑णा वा॒युमा॑ विश ॥ १.०२५.०२
सं दे॒वैः शो॑भते॒ वृषा॑ क॒विर्यो॑नावधि॒ प्रियः॑ ।
वृ॒त्रहा॑ दे॒ववी॑तमः ॥ १.०२५.०३
विश्वा॑ रू॒पाण्या॑वि॒शन्पु॒नानो॑ याति॒ हर्य॑तः ।

यत्रामृतास॑ आसते ॥ १.०२५.०४
 अ॒रु॒षो ज॒नय॑न्गिरः सोमः पवत आयुषक् ।
 इन्द्रं॑ गच्छन्क॒विक्र॑तुः ॥ १.०२५.०५
 आ पवस्व मदिन्तम॑ प॒वित्रं॑ धारया कवे ।
 अ॒र्कस्य॑ योनिमा॒सदम् ॥ १.०२५.०६
 तममृ॑क्षन्त वा॒जिन॑मुपस्थे अ॒दिते॑रधि ।
 वि॒प्रासो॑ अण्व्या॒ धिया ॥ १.०२६.०१
 तं गावो॑ अ॒भ्यनू॑षत स॒हस्र॑धारमक्षितम् ।
 इन्द्रु॑ ध॒र्तार॑मा दिवः ॥ १.०२६.०२
 तं वे॒धां मे॑धया॒ह्यन्प॑वमानमधि॒ द्यवि॑ ।
 ध॒र्णासिं॑ भूरि॒धाय॑सम् ॥ १.०२६.०३
 तमह्य॑न्भुरि॒जोर्धिया॑ संवसानं वि॒वस्वतः॑ ।
 पतिं॑ वा॒चो अदा॑भ्यम् ॥ १.०२६.०४
 तं साना॑वधि॒ जाम॑यो हरिं हि॒न्वन्त्य॑द्रिभिः ।
 ह॒र्यतं॑ भूरि॒चक्ष॑सम् ॥ १.०२६.०५
 तं त्वा॑ हि॒न्वन्ति॑ वे॒धसः॑ पवमान गिरा॒वृध॑म् ।
 इन्द्र॑विन्द्राय॒ मत्स॑रम् ॥ १.०२६.०६
 एष॑ क॒विर॑भिष्टुतः प॒वित्रे॑ अधि॒ तोश॑ते ।
 पु॒नानो॑ घ्नन्नप॒ स्निधः॑ ॥ १.०२७.०१
 एष॑ इन्द्राय॒ वायवे॑ स्व॒र्जित्प॑रि॒ षिच्य॑ते ।
 प॒वित्रे॑ दक्षसाधनः ॥ १.०२७.०२
 एष॑ नृभिर्वि॒ नीय॑ते दि॒वो मूर्धा॑ वृषा॒ सुतः॑ ।
 सोमो॑ वनेषु वि॒श्ववित् ॥ १.०२७.०३
 एष॑ ग॒व्युर॑चि॒क्रद॑त्पवमानो हिरण्ययुः ।
 इन्द्रुः॑ सत्रा॒जिद॑स्तृतः ॥ १.०२७.०४
 एष॑ सू॒र्येण॑ हासते पवमानो॒ अधि॑ द्यवि ।
 प॒वित्रे॑ मत्स॒रो मदः॑ ॥ १.०२७.०५

एष शुष्यसिष्यददन्तरिक्षे वृषा हरिः ।
 पुनान इन्दुरिन्द्रमा ॥ १.०२७.०६
 एष वाजी हितो नृभिर्विश्वविन्मनसस्पतिः ।
 अव्यो वारं वि धावति ॥ १.०२८.०१
 एष पवित्रे अक्षरत्सोमो देवेभ्यः सुतः ।
 विश्वा धामान्याविशन् ॥ १.०२८.०२
 एष देवः शुभायतेऽधि योनावमर्त्यः ।
 वृत्रहा देववीतमः ॥ १.०२८.०३
 एष वृषा कनिक्रदद्दशभिर्जामिभिर्यतः ।
 अभि द्रोणानि धावति ॥ १.०२८.०४
 एष सूर्यमरोचयत्पवमानो विचर्षणिः ।
 विश्वा धामानि विश्ववित् ॥ १.०२८.०५
 एष शुष्यदाभ्यः सोमः पुनानो अर्षति ।
 देवावीरघशंसहा ॥ १.०२८.०६
 प्रास्य धारा अक्षरन्वृष्णः सुतस्यौजसा ।
 देवाँ अनु प्रभूषतः ॥ १.०२९.०१
 सप्ति मृजन्ति वेधसो गृणन्तः कारवो गिरा ।
 ज्योतिर्जज्ञानमुक्थ्यम् ॥ १.०२९.०२
 सुषहा सोम तानि ते पुनानाय प्रभूवसो ।
 वर्धा समुद्रमुक्थ्यम् ॥ १.०२९.०३
 विश्वा वसूनि संजयन्पवस्व सोम धारया ।
 इनु द्वेषासि सध्यक् ॥ १.०२९.०४
 रक्षा सु नो अररुषः स्वनात्समस्य कस्य चित् ।
 निदो यत्र मुमुच्यहे ॥ १.०२९.०५
 एन्दो पार्थिवं रयिं दिव्यं पवस्व धारया ।
 द्युमन्तं शुष्ममा भर ॥ १.०२९.०६
 प्र धारा अस्य शुष्मिणो वृथा पवित्रे अक्षरन् ।

पु॒ना॒नो वा॒चमि॑ष्यति ॥ १.०३०.०१
 इ॒न्दु॒र्हि॒या॒नः सो॒तृभि॑र्मु॒ज्यमा॑नः क॒निक्र॑दत् ।
 इ॒य॒र्ति व॒श्रुमि॑न्द्रि॒यम् ॥ १.०३०.०२
 आ नः शु॒ष्मं नृ॒षाह्य॑ वी॒रव॑न्तं पु॒रुस्पृ॑हम् ।
 प॒वस्व सो॒म धा॑रया ॥ १.०३०.०३
 प्र सो॒मो अ॒ति धा॑रया प॒वमा॑नो अ॒सिष्य॑दत् ।
 अ॒भि द्रो॑णा॒न्यास॑दम् ॥ १.०३०.०४
 अ॒प्सु त्वा म॑धु॒मत्त॑मं ह॒रिं हि॒न्वन्त्य॑द्रिभिः ।
 इ॒न्दवि॑न्द्राय पी॒तये ॥ १.०३०.०५
 सु॒नो॒ता म॑धु॒मत्त॑मं सो॒ममि॑न्द्राय व॒ज्रिणे॑ ।
 चा॒रुं श॑र्धाय म॒त्सर॑म् ॥ १.०३०.०६
 प्र सो॒मासः स्वा॑ध्य॒शः प॑व॒माना॑सो अ॒क्रमुः ।
 र॒यिं कृ॑ण्वन्ति चे॒तन॑म् ॥ १.०३१.०१
 दि॒वस्पृ॑थि॒व्या अ॒धि भ॑वे॒न्दो द्यु॒म्वर्ध॑नः ।
 भ॒वा वा॒जा॒नां प॑तिः ॥ १.०३१.०२
 तु॒भ्यं वा॒ता अ॒भिप्रि॑यस्तु॒भ्यम॑र्षन्ति सि॒न्धवः॑ ।
 सो॒म वर्ध॑न्ति ते म॒हः ॥ १.०३१.०३
 आ प्या॑यस्व॒ समै॑तु ते वि॒श्वतः॑ सो॒म वृ॑ष्ण्यम् ।
 भ॒वा वा॒जस्य॑ सं॒गथे ॥ १.०३१.०४
 तु॒भ्यं गा॒वो घृ॑तं प॒यो ब॒भ्रौ दु॒दुहे॑ अ॒क्षित॑म् ।
 व॒र्षि॑ष्ठे अ॒धि सा॑नवि ॥ १.०३१.०५
 स्वा॒युध॑स्य ते स॒तो भु॑वनस्य प॒ते व॒यम् ।
 इ॒न्दो स॑खि॒त्वमु॑श्मसि ॥ १.०३१.०६
 प्र सो॒मासो म॑द॒च्युतः॑ श्र॒वसे॑ नो म॒घोनः॑ ।
 सु॒ता वि॒दथे॑ अ॒क्रमुः ॥ १.०३२.०१
 आ॒दीं त्रि॑तस्य॒ योष॑णो ह॒रिं हि॒न्वन्त्य॑द्रिभिः ।
 इ॒न्दुमि॑न्द्राय पी॒तये ॥ १.०३२.०२

आदीं॑ हंसो॑ यथा॑ गणं॑ विश्वस्या॑वीवशन्मतिम् ।
 अत्यो॑ न गोभिरज्यते ॥ १.०३२.०३
 उभे॑ सोमा॑वचाक॑शन्मृगो॑ न त॒क्तो अ॑र्षसि ।
 सीद॑न्नृतस्य॑ योनि॒मा ॥ १.०३२.०४
 अ॒भि गावो॑ अनूष॑त योषा॑ जा॒रमि॑व प्रि॒यम् ।
 अग॑न्नाजिं॑ यथा॑ हि॒तम् ॥ १.०३२.०५
 अ॒स्मे धेहि॑ द्युमद्य॑शो॑ म॒घव॑द्भ्यश्च॑ मह्यं॑ च ।
 स॒निं मे॒धामु॑त श्रवः॑ ॥ १.०३२.०६
 प्र सोमा॑सो वि॒पश्चितो॑ऽपां॑ न यन्त्यु॑र्मयः ।
 वना॑नि महि॒षा इ॒व ॥ १.०३३.०१
 अ॒भि द्रोणा॑नि॒ बभ्र॑वः शु॒क्रा ऋ॒तस्य॑ धार॒या ।
 वाजं॑ गोम॒न्तम॑क्षरन् ॥ १.०३३.०२
 सु॒ता इन्द्रा॑य वा॒यवे॑ वरु॒णाय॑ मरु॒द्भ्यः ।
 सोमा॑ अर्षन्ति॒ विष्ण॑वे ॥ १.०३३.०३
 तिस्रो॑ वाच॒ उदी॑रते॒ गावो॑ मिमन्ति॒ धेन॑वः ।
 हरि॑रति॒ कनि॑क्रदत् ॥ १.०३३.०४
 अ॒भि ब्रह्मी॑रनूष॑त य॒हीर्ऋ॒तस्य॑ मा॒तरः ।
 म॒र्म॒ज्यन्ते॑ दि॒वः शिशु॑म् ॥ १.०३३.०५
 रा॒यः समु॑द्राँश्च॒तुरो॑ऽस्मभ्यं॑ सोम॒ विश्व॑तः ।
 आ प॑वस्व स॒हस्रि॑णः ॥ १.०३३.०६
 प्र सु॑वानो॒ धार॑या॒ तने॑न्दु॒र्हिन्वानो॑ अर्षति ।
 रु॒जद्व॑व्हा॒ व्यो॑जसा ॥ १.०३४.०१
 सु॒त इन्द्रा॑य वा॒यवे॑ वरु॒णाय॑ मरु॒द्भ्यः ।
 सोमो॑ अर्षति॒ विष्ण॑वे ॥ १.०३४.०२
 वृषा॑णं॒ वृष॑भि॒र्यतं॑ सु॒न्वन्ति॒ सोम॑म॒द्रिभिः॑ ।
 दु॒हन्ति॑ श॒कम्ना॑ पयः ॥ १.०३४.०३
 भुव॑न्नि॒तस्य॑ म॒ज्यो भुव॑दिन्द्रा॒य मत्स॑रः ।

सं रूपैरज्यते हरिः ॥ १.०३४.०४
अभीमृतस्य विष्टपं दुहते पृश्निमातरः ।
चारुं प्रियतमं हविः ॥ १.०३४.०५
समेनमहुता इमा गिरौ अर्षन्ति सस्रुतः ।
धेनूर्वाश्रो अवीवशत् ॥ १.०३४.०६
आ नः पवस्व धारया पवमान रयिं पृथुम् ।
यया ज्योतिर्विदासि नः ॥ १.०३५.०१
इन्दो समुद्रमीङ्ख्य पवस्व विश्वमेजय ।
रायो धर्ता न ओजसा ॥ १.०३५.०२
त्वया वीरेण वीरवोऽभि प्याम पृतन्यतः ।
क्षरा णो अभि वायम् ॥ १.०३५.०३
प्र वाजमिन्दुरिष्यति सिषासन्वाजसा ऋषिः ।
व्रता विदान आयुधा ॥ १.०३५.०४
तं गीर्भिर्वाचमीङ्ख्यं पुनानं वासयामसि ।
सोमं जनस्य गोपतिम् ॥ १.०३५.०५
विश्वो यस्य व्रते जनो दाधार धर्मणस्पतेः ।
पुनानस्य प्रभूवसोः ॥ १.०३५.०६
असर्जि रथ्यो यथा पवित्रे चम्बोः सुतः ।
कार्ष्णन्वाजी न्यक्रमीत् ॥ १.०३६.०१
स वह्निः सोम जागृविः पवस्व देववीरति ।
अभि कोशं मधुश्चुतम् ॥ १.०३६.०२
स नो ज्योतींषि पूर्वं पवमान वि रोचय ।
ऋत्वे दक्षाय नो हिनु ॥ १.०३६.०३
शुम्भमान ऋतायुभिर्मुज्यमानो गभस्त्योः ।
पवते वारं अव्ययं ॥ १.०३६.०४
स विश्वा दाशुषे वसु सोमो दिव्यानि पार्थिवा ।
पवतामान्तरिक्ष्या ॥ १.०३६.०५

आ दि॒वस्पृ॒ष्टम॑श्व॒युर्ग॑व्य॒युः सोम॑ रोहसि ।
 वी॒र॒युः श॑वसस्पते ॥ १.०३६.०६
 स सु॒तः पी॑तये वृषा सोमः प॒वित्रे॑ अर्षति ।
 वि॒घ्नत्र॑क्षासि दे॒व॒युः ॥ १.०३७.०१
 स प॒वित्रे॑ विचक्ष॒णो हरि॑रर्षति ध॒र्णसिः॑ ।
 अ॒भि योनिं॑ कनि॒क्रदत् ॥ १.०३७.०२
 स वा॒जी रो॑चना दि॒वः प॑वमानो वि धावति ।
 र॒क्षोहा॑ वारम॒व्यय॑म् ॥ १.०३७.०३
 स त्रि॒तस्याधि॑ सान॒वि प॑वमानो अरोचयत् ।
 जा॒मिभिः॑ सूर्ये॒ सह ॥ १.०३७.०४
 स वृ॒त्रहा॑ वृषा सु॒तो वरि॑वो॒विददा॑भ्यः ।
 सोमो॑ वाजमि॒वासरत् ॥ १.०३७.०५
 स दे॒वः क॒विने॑षितो॒ऽभि द्रोणा॑नि धावति ।
 इ॒न्दुरि॒न्द्राय॑ म॒हना ॥ १.०३७.०६
 ए॒ष उ॒ स्य वृषा॑ रथो॒ऽव्यो वारै॑भिरर्षति ।
 गच्छ॒न्वाज॑ सह॒स्निण॑म् ॥ १.०३८.०१
 ए॒तं त्रि॒तस्य॑ योष॒णो हरि॑ हि॒न्वन्त्य॑द्रिभिः ।
 इ॒न्दुमि॒न्द्राय॑ पी॒तये ॥ १.०३८.०२
 ए॒तं त्यं हरि॑तो दश॑ म॒र्मज्य॑न्ते॒ अप॑स्युवः ।
 याभि॑र्मदा॒य शु॑म्भते ॥ १.०३८.०३
 ए॒ष स्य॑ मानु॒षीष्वा॑ श्ये॒नो न वि॑क्षु सी॒दति॑ ।
 गच्छ॑ञ्जारो न योषि॒तम् ॥ १.०३८.०४
 ए॒ष स्य॑ मद्यो॒ रसो॑ऽव॒ चष्टे॑ दि॒वः शिशुः॑ ।
 य इ॒न्दुर्वा॑रमाविशत् ॥ १.०३८.०५
 ए॒ष स्य॑ पी॒तये॑ सु॒तो हरि॑रर्षति ध॒र्णसिः॑ ।
 क्र॒न्द॒न्योनि॑म॒भि प्रि॒यम् ॥ १.०३८.०६
 आ॒शु॒रर्ष॑ बृहन्मते॒ परि॑ प्रि॒येण॑ धाम्ना ।

यत्र देवा इति ब्रवन् ॥ १.०३१.०१
 परिष्कृण्वन्ननिष्कृतं जनाय यातयन्निषः ।
 वृष्टिं दिवः परि स्रव ॥ १.०३१.०२
 सुत एति पवित्र आ त्विषिं दधान ओजसा ।
 विचक्षाणो विरोचयन् ॥ १.०३१.०३
 अयं स यो दिवस्परि रघुयामा पवित्र आ ।
 सिन्धोरूर्मा व्यक्षरत् ॥ १.०३१.०४
 आविवासन्परावतो अथो अर्वावतः सुतः ।
 इन्द्राय सिच्यते मधु ॥ १.०३१.०५
 समीचीना अनूषत हरिं हिन्वन्त्यद्रिभिः ।
 योनावृतस्य सीदत ॥ १.०३१.०६
 पुनानो अक्रमीदभि विश्वा मृधो विचर्षणिः ।
 शुम्भन्ति विप्रं धीतिभिः ॥ १.०४०.०१
 आ योनिमरुणो रुहद्रमदिन्द्रं वृषा सुतः ।
 ध्रुवे सदसि सीदति ॥ १.०४०.०२
 नू नो रयिं महामिन्दोऽस्मभ्यं सोम विश्वतः ।
 आ पवस्व सहस्रिणम् ॥ १.०४०.०३
 विश्वा सोम पवमान द्युम्नानीन्दवा भर ।
 विदाः सहस्रिणीरिषः ॥ १.०४०.०४
 स नः पुनान आ भर रयिं स्तोत्रे सुवीर्यम् ।
 जरितुर्वर्धया गिरः ॥ १.०४०.०५
 पुनान इन्दवा भर सोम द्विबर्हसं रयिम् ।
 वृषन्निन्दो न उक्थ्यम् ॥ १.०४०.०६
 प्र ये गावो न भूर्णयस्त्वेषा अयासो अक्रमुः ।
 घ्नन्तः कृष्णामप त्वचम् ॥ १.०४१.०१
 सुवितस्य मनामहेऽति सेतुं दुराव्यम् ।
 साहांसो दस्युमव्रतम् ॥ १.०४१.०२

शृण्वे वृष्टेरिव स्व॑नः पव॑मानस्य शु॒ष्मिणः॑ ।
 चर॑न्ति वि॒द्युतो॑ दि॒वि ॥ १.०४१.०३
 आ पव॑स्व म॒हीमिषं॑ गोम॑दिन्दो हिर॑ण्यवत् ।
 अश्वा॑वद्वाज॑वत्सुतः ॥ १.०४१.०४
 स पव॑स्व विच॑र्षण आ म॒ही रोद॑सी पृण ।
 उ॒षाः सूर्यो॑ न र॒श्मिभिः॑ ॥ १.०४१.०५
 परि॑ णः शर्म॑यन्त्या धार॑या सोम वि॒श्वतः॑ ।
 सरा॑ रसे॑व वि॒ष्टप॑म् ॥ १.०४१.०६
 जन॑यन्नोच॑ना दि॒वो जन॑यन्नप्सु सूर्य॑म् ।
 वसानो॑ गा अ॒पो हरिः॑ ॥ १.०४२.०१
 ए॒ष प्र॒त्नेन॑ मन्म॑ना दे॒वो दे॒वेभ्य॑स्परि॑ ।
 धार॑या पवते सु॒तः ॥ १.०४२.०२
 वावृ॑धानाय तूर्व॑ये पव॑न्ते वाज॑सातये ।
 सोमाः॑ स॒हस्र॑पाजसः ॥ १.०४२.०३
 दु॒हानः प्र॒त्नमित्पयः॑ प॒वित्रे॑ परि॑ षिच्यते ।
 ऋ॒न्द॒न्देवाँ॑ अजी॑जनत् ॥ १.०४२.०४
 अ॒भि विश्वा॑नि वार्या॑भि दे॒वाँ ऋ॒तावृ॑धः ।
 सोमः॑ पु॒नानो॑ अर्ष॑ति ॥ १.०४२.०५
 गोम॑न्नः सोम वी॒रव॑दश्वा॑वद्वाज॑वत्सुतः ।
 पव॑स्व बृ॒हती॑रिषः ॥ १.०४२.०६
 यो अत्य॑ इव मृ॒ज्यते॑ गोभि॑र्मदाय ह॒र्यतः॑ ।
 तं गी॑र्भिर्वास॑यामसि ॥ १.०४३.०१
 तं नो॑ विश्वा॑ अव॒स्युवो॑ गिरः॑ शु॒म्भन्ति॑ पूर्॒वथा॑ ।
 इ॒न्दुमि॒न्द्राय॑ पी॒तये॑ ॥ १.०४३.०२
 पु॒नानो॑ या॒ति ह॒र्यतः॑ सोमो॑ गी॒र्भिः परि॑ष्कृतः ।
 वि॒प्रस्य॑ मे॒ध्याति॑थेः ॥ १.०४३.०३
 पव॑मान वि॒दा र॒यिम॑स्मभ्य॑ सोम सु॒श्रिय॑म् ।

इ॒न्दो॑ स॒हस्र॑वर्चसम् ॥ १.०४३.०४
 इ॒न्दुर॑त्यो न वा॒जसृ॑त्कनि॒क्रन्ति॑ प॒वित्र॑ आ ।
 यद॒क्षार॑ति दे॒वयुः॑ ॥ १.०४३.०५
 पव॑स्व वा॒जसा॑तये वि॒प्रस्य॑ गृण॒तो वृ॑धे ।
 सोम॑ रास्व सु॒वीर्य॑म् ॥ १.०४३.०६
 प्र ण॑ इ॒न्दो म॒हे तन॑ ऊ॒र्मि न बिभ्र॑दर्षसि ।
 अ॒भि दे॒वाँ अ॒यास्यः॑ ॥ १.०४४.०१
 म॒ती जु॑ष्टो धि॒या हि॑तः सोमो॑ हि॒न्वे परा॑वति ।
 वि॒प्रस्य॑ धारया क॒विः ॥ १.०४४.०२
 अ॒यं दे॒वेषु॑ जा॒गृविः॑ सु॒त ए॑ति प॒वित्र॑ आ ।
 सोमो॑ याति वि॒चर्ष॑णिः ॥ १.०४४.०३
 स नः॑ पव॑स्व वा॒जयु॑श्च॒क्राण॑श्चारु॒मध्व॑रम् ।
 ब॒र्हिष्माँ॑ आ वि॒वास॑ति ॥ १.०४४.०४
 स नो॑ भगा॒य वा॑यवे वि॒प्रवी॑रः स॒दावृ॑धः ।
 सोमो॑ दे॒वेष्वा॑ यमत् ॥ १.०४४.०५
 स नो॑ अ॒द्य वसु॑त्तये ऋ॒तुवि॑द्भ्रा॒तुवित्त॑मः ।
 वा॒जं जे॑षि श्र॒वो बृ॑हत् ॥ १.०४४.०६
 स पव॑स्व मदा॒य कं नृ॑च॒क्षा दे॒ववी॑तये ।
 इ॒न्द्रवि॑न्द्राय पी॒तये॑ ॥ १.०४५.०१
 स नो॑ अ॒र्षाभि॑ दू॒त्यं॑ त्वमिन्द्राय तोशसे ।
 दे॒वान्स॑खि॒भ्य आ॑ वरम् ॥ १.०४५.०२
 उ॒त त्वा॑म॒रुणं॑ वयं गो॒भिरञ्जो॑ मदा॒य कम् ।
 वि नो॑ रा॒ये दुरो॑ वृ॒धि ॥ १.०४५.०३
 अ॒त्यू प॑वि॒त्रम॑क्र॒मीद्वा॑जी धु॒रं न या॑मनि ।
 इ॒न्दुर्दे॒वेषु॑ पत्यते ॥ १.०४५.०४
 समी॑ सखा॒यो अ॑स्व॒रन्वने॑ क्रीळ॒न्तम॑त्य॒विम् ।
 इ॒न्दु ना॒वा अ॑नूषत ॥ १.०४५.०५

तथा॑ पव॒स्व धार॑या यया॑ पी॒तो वि॒चक्ष॑से ।
 इ॒न्दो॑ स्तो॒त्रे सु॒वीर्य॑म् ॥ १.०४५.०६
 अ॒सृ॒ग्र॒न्दे॒ववी॑तयेऽत्या॑सः कृ॒त्व्या॑ इव ।
 क्षर॑न्तः पर्व॒तावृ॑धः ॥ १.०४६.०१
 परि॑ष्कृ॒तास॑ इ॒न्दवो॑ योषै॒व पि॒त्र्या॑वती ।
 वा॒युं सोमा॑ अ॒सृक्ष॑त ॥ १.०४६.०२
 ए॒ते सोमा॑स॒ इ॒न्दवः॑ प्रय॒स्वन्तश्च॑मू॒ सुताः॑ ।
 इ॒न्द्रं॑ वर्ध॒न्ति कर्म॑भिः ॥ १.०४६.०३
 आ धा॑वता सु॒हस्त्यः॑ शु॒क्रा गृ॑णीत म॒न्थिना॑ ।
 गोभिः॑ श्रीणीत म॒त्सर॑म् ॥ १.०४६.०४
 स पव॒स्व धन॑जय प्रय॒न्ता राध॑सो म॒हः ।
 अ॒स्मभ्य॑ सोम गातु॒वित् ॥ १.०४६.०५
 ए॒तं मृ॑जन्ति म॒र्ज्यं पव॑मानं दश॒ क्षिपः॑ ।
 इ॒न्द्राय॑ म॒त्सरं॑ मदम् ॥ १.०४६.०६
 अ॒या सोमः॑ सु॒कृत्यया॑ म॒हश्चि॑दभ्यवर्धत ।
 म॒न्दान॑ उ॒द्वृषा॑यते ॥ १.०४७.०१
 कृ॒तानी॑दस्य क॒र्त्वा चे॑तन्ते दस्यु॒तर्ह॑णा ।
 ऋ॒णा च॑ धृष्णु॒श्चय॑ते ॥ १.०४७.०२
 आ॒त्सोम॑ इ॒न्द्रियो॑ रसो व॒ज्रः स॒हस्र॑सा भु॒वत् ।
 उ॒क्थं॑ यदस्य जा॒यते ॥ १.०४७.०३
 स्व॒यं क॑वि॒विध॑र्तरि वि॒प्राय॑ र॒त्नमि॑च्छति ।
 यदी॑ म॒र्मृज्य॑ते धि॒यः ॥ १.०४७.०४
 सि॒षास॑तू रयीणां वा॒जेष्व॑र्वतामिव ।
 भ॒रेषु॑ जि॒ग्युषा॑मसि ॥ १.०४७.०५
 तं त्वा॑ नृ॒म्णानि॑ बिभ्र॒तं स॒धस्थेषु॑ म॒हो दि॒वः ।
 चारु॑ सु॒कृत्य॑यैमहे ॥ १.०४८.०१
 संवृ॑क्तधृष्णु॒मुक्थ्यं॑ म॒हाम॑हि॒व्रतं॑ मदम् ।

श॒तं पु॒रो रुरु॑क्षणि॒म् ॥ १.०४८.०२
 अत॑स्त्वा र॒यिम॑भि॒ राजा॑नं सु॒क्रतो॑ दि॒वः ।
 सु॒पर्णो॑ अ॒व्यथि॑र्भरत् ॥ १.०४८.०३
 विश्व॑स्मा इ॒त्स्वर्दृ॑शे सा॒धारणं॑ रज॒स्तुर॑म् ।
 गो॒पामृ॑तस्य वि॒र्भरत् ॥ १.०४८.०४
 अथा॑ हि॒न्वान॑ इन्द्रि॒यं ज्या॑यो महि॒त्वमा॑नशे ।
 अ॒भिष्टि॑कृद्विच॒र्षणिः॑ ॥ १.०४८.०५
 पव॑स्व वृष्टि॒मा सु नो॑ऽपामूर्मि॑ दि॒वस्परि॑ ।
 अ॒यक्ष्मा॑ बृह॒तीरि॑षः ॥ १.०४९.०१
 तया॑ पव॒स्व धार॑या॒ यया॑ गाव॒ इहा॑गमन् ।
 ज॒न्यास॑ उप॒ नो गृ॑हम् ॥ १.०४९.०२
 घृ॒तं पव॑स्व धार॒या य॒ज्ञेषु॑ दे॒ववी॑तमः ।
 अ॒स्मभ्य॑ वृष्टि॒मा पव॑ ॥ १.०४९.०३
 स न ऊ॒र्जे व्य॑व्ययं॒ पवि॑त्रं धाव॒ धार॑या ।
 दे॒वासः॑ शृणव॒न्हि क॑म् ॥ १.०४९.०४
 पव॑मानो अ॒सिष्य॑द॒द्रक्षा॑स्य॒पज॑ङ्घनत् ।
 प्र॒त्नव॑द्रोच॒यन्नु॑चः ॥ १.०४९.०५
 उ॒त्ते शु॑ष्मास ई॒रते॑ सि॒न्धोरू॑र्मैरि॒व स्व॑नः ।
 वा॒णस्य॑ चोदया॒ पवि॑म् ॥ १.०५०.०१
 प्र॒सवे॑ त उदी॒रते॑ ति॒स्रो वा॑चो॒ मख॑स्युवः ।
 यद॑व्य ए॒षि सा॑नवि ॥ १.०५०.०२
 अव्यो॑ वारे॒ परि॑ प्रि॒यं हरि॑ हि॒न्वन्त्य॑द्रिभिः ।
 पव॑मानं मधु॒श्चुत॑म् ॥ १.०५०.०३
 आ पव॑स्व मदि॒न्तम॑ प॒वित्रं॑ धार॒या कवे॑ ।
 अ॒र्कस्य॑ योनि॒मास॑दम् ॥ १.०५०.०४
 स पव॑स्व मदि॒न्तम॑ गो॒भिर॑ञ्जानो अ॒क्तुभिः॑ ।
 इ॒न्द्रवि॑न्द्राय पी॒तये॑ ॥ १.०५०.०५

अध्वर्यो॑ अद्रिभिः॑ सु॒तं सोमं॑ प॒वित्र॑ आ सृ॒ज ।
 पु॒नी॒हीन्द्रा॑य पा॒तवे ॥ १.०५१.०१
 दि॒वः पी॒यूष॑मु॒त्तमं॑ सोम॒मिन्द्रा॑य व॒ज्रिणे॑ ।
 सु॒नो॒ता मधु॑मत्तमम् ॥ १.०५१.०२
 तव॑ त्य इन्द्रो॑ अन्ध॒सो दे॒वा मधो॑र्व्यश्र॒ते ।
 पव॑मानस्य म॒रुतः॑ ॥ १.०५१.०३
 त्वं हि सोम॑ व॒र्धय॑न्सु॒तो मदा॑य भू॒र्णये॑ ।
 वृष॑न्स्तो॒तार॑मू॒तये॑ ॥ १.०५१.०४
 अ॒भ्यर्ष॑ विचक्षण॒ पवित्रं॑ धारया सु॒तः ।
 अ॒भि वाज॑मु॒त श्रवः॑ ॥ १.०५१.०५
 परि॑ द्यु॒क्षः स॒न॒द्रयि॑र्भर॒द्वाज॑ नो अन्ध॒सा ।
 सु॒वानो॑ अ॒र्ष प॒वित्र॑ आ ॥ १.०५२.०१
 तव॑ प्र॒त्नेभि॑रध्व॒भिरव्यो॑ वारे परि॑ प्रि॒यः ।
 स॒हस्र॑धा॒रो या॑त्तना ॥ १.०५२.०२
 च॒रुर्न॑ यस्तमी॒ङ्घ्रये॑न्द्रो न दान॑मी॒ङ्घ्रय॑ ।
 व॒धैर्व॑ध॒स्रवी॑ङ्घ्रय ॥ १.०५२.०३
 नि शु॒ष्ममि॑न्द॒वेषां॑ पु॒रुहू॑त॒ जनाना॑म् ।
 यो अ॒स्माँ आ॒दि॒देश॑ति ॥ १.०५२.०४
 श॒तं न इन्द्र॑ ऊ॒तिभिः॑ स॒हस्रं॑ वा शु॒चीना॑म् ।
 पव॑स्व मं॒हय॑द्रयिः ॥ १.०५२.०५
 उ॒त्ते शु॒ष्मासो॑ अस्थू॒ रक्षो॑ मि॒न्दन्तो॑ अद्रि॒वः ।
 नु॒दस्व॑ याः परि॑स्पृधः ॥ १.०५३.०१
 अ॒या नि॒ज॒ग्निरोज॑सा रथ॒संगे॑ धने॒ हिते॑ ।
 स्तवा॑ अ॒बिभ्यु॑षा हृ॒दा ॥ १.०५३.०२
 अस्य॑ व्र॒तानि॑ नाधृ॒षे पव॑मानस्य दू॒ढ्या ।
 रु॒ज यस्त्वा॑ पृ॒तन्य॑ति ॥ १.०५३.०३
 तं हि॒न्वन्ति॑ म॒दच्यु॑तं ह॒रिं नदी॑षु वा॒जिन॑म् ।

इन्दुमिन्द्राय मत्सरम् ॥ १.०५३.०४
 अस्य प्रलामनु द्युतं शुक्रं दुदुहे अहयः ।
 पयः सहस्रसामृषिम् ॥ १.०५४.०१
 अयं सूर्य इवोपदृगयं सरांसि धावति ।
 सप्त प्रवत आ दिवम् ॥ १.०५४.०२
 अयं विश्वानि तिष्ठति पुनानो भुवनोपरि ।
 सोमो देवो न सूर्यः ॥ १.०५४.०३
 परि णो देववीतये वाजाँ अर्षसि गोमतः ।
 पुनान इन्दविन्द्रयुः ॥ १.०५४.०४
 यवयवं नो अन्धसा पुष्टम्पुष्टं परि स्रव ।
 सोम विश्वा च सौभगा ॥ १.०५५.०१
 इन्दो यथा तव स्तवो यथा ते जातमन्धसः ।
 नि बर्हिषि प्रिये सदः ॥ १.०५५.०२
 उत नो गोविदश्ववित्पवस्व सोमान्धसा ।
 मक्षूतमेभिरहभिः ॥ १.०५५.०३
 यो जिनाति न जीयते हन्ति शत्रुमभीत्य ।
 स पवस्व सहस्रजित् ॥ १.०५५.०४
 परि सोम ऋतं बृहदाशुः पवित्रे अर्षति ।
 विघ्नत्रक्षांसि देवयुः ॥ १.०५६.०१
 यत्सोमो वाजमर्षति शतं धारा अपस्युवः ।
 इन्द्रस्य सख्यमाविशन् ॥ १.०५६.०२
 अभि त्वा योषणो दश जारं न कन्यानूषत ।
 मृज्यसे सोम सातये ॥ १.०५६.०३
 त्वमिन्द्राय विष्णवे स्वादुरिन्दो परि स्रव ।
 नृन्स्तोतृन्पाह्यंहसः ॥ १.०५६.०४
 प्र ते धारा असश्चतो दिवो न यन्ति वृष्टयः ।
 अच्छा वाजं सहस्रिणम् ॥ १.०५७.०१

अभि प्रियाणि काव्या विश्वा चक्षाणो अर्षति ।

हरिस्तुञ्जान आयुधा ॥ १.०५७.०२

स मर्मजान आयुभिरिभो राजेव सुव्रतः ।

श्येनो न वंसु षीदति ॥ १.०५७.०३

स नो विश्वा दिवो वसूतो पृथिव्या अधि ।

पुनान इन्दवा भर ॥ १.०५७.०४

तरत्स मन्दी धावति धारा सुतस्यान्धसः ।

तरत्स मन्दी धावति ॥ १.०५८.०१

उस्रा वेद वसूनां मर्तस्य देव्यवसः ।

तरत्स मन्दी धावति ॥ १.०५८.०२

ध्वस्रयोः पुरुषन्त्योरा सहस्राणि दद्महे ।

तरत्स मन्दी धावति ॥ १.०५८.०३

आ ययोस्त्रिंशतं तना सहस्राणि च दद्महे ।

तरत्स मन्दी धावति ॥ १.०५८.०४

पवस्व गोजिदश्वजिद्विश्वजित्सोम रण्यजित् ।

प्रजावद्रत्नमा भर ॥ १.०५९.०१

पवस्वाद्भ्यो अदाभ्यः पवस्वौषधीभ्यः ।

पवस्व धिषणाभ्यः ॥ १.०५९.०२

त्वं सोम पवमानो विश्वानि दुरिता तर ।

कविः सोद नि बर्हिषि ॥ १.०५९.०३

पवमान स्वर्विदो जायमानोऽभवो महान् ।

इन्दो विश्वा अभीदसि ॥ १.०५९.०४

प्र गायत्रेण गायत पवमानं विचर्षणिम् ।

इन्दु सहस्रचक्षसम् ॥ १.०६०.०१

तं त्वा सहस्रचक्षसमथो सहस्रभर्णसम् ।

अति वारमपाविषुः ॥ १.०६०.०२

अति वारान्पवमानो असिष्यदत्कलशां अभि धावति ।

इन्द्रस्य हाद्याविशन् ॥ १.०६०.०३
 इन्द्रस्य सोम राधसे शं पवस्व विचर्षणे ।
 प्रजावद्रेत आ भर ॥ १.०६०.०४
 अया वीती परि स्रव यस्त इन्दो मदेष्वा ।
 अवाहन्नवतीर्नव ॥ १.०६१.०१
 पुरः सद्य इत्थाधिये दिवोदासाय शम्बरम् ।
 अध त्यं तुर्वशं यदुम् ॥ १.०६१.०२
 परि णो अश्वमश्वविद्रोमदिन्दो हिरण्यवत् ।
 क्षरा सहस्रिणीरिषः ॥ १.०६१.०३
 पवमानस्य ते वयं पवित्रमभ्युन्दतः ।
 सखित्वमा वृणीमहे ॥ १.०६१.०४
 ये ते पवित्रमूर्मयोऽभिक्षरन्ति धारया ।
 तेभिर्नः सोम मृळय ॥ १.०६१.०५
 स नः पुनान आ भर रयिं वीरवतीमिषम् ।
 ईशानः सोम विश्वतः ॥ १.०६१.०६
 एतमु त्यं दश क्षिपो मृजन्ति सिन्धुमातरम् ।
 समादित्येभिरख्यत ॥ १.०६१.०७
 समिन्द्रेणोत वायुना सुत एति पवित्र आ ।
 सं सूर्यस्य रश्मिभिः ॥ १.०६१.०८
 स नो भगाय वायवे पूष्णे पवस्व मधुमान् ।
 चारुर्मित्रे वरुणे च ॥ १.०६१.०९
 उच्चा ते जातमन्धसो दिवि षड्रूम्या ददे ।
 उग्रं शर्म महि श्रवः ॥ १.०६१.१०
 एना विश्वान्यर्य आ द्युम्नानि मानुषाणाम् ।
 सिषासन्तो वनामहे ॥ १.०६१.११
 स न इन्द्राय यज्यवे वरुणाय मरुद्भ्यः ।
 वरिवोवित्परि स्रव ॥ १.०६१.१२

उपो षु जा॒तम॒सुरं॑ गोभिर्भङ्गं॑ परिष्कृतम् ।
 इन्दु॑ दे॒वा अ॒यासि॑षुः ॥ १.०६१.१३
 तमिद्वर्धन्तु॑ नो गिरो॑ वत्सं संशिश्वरीरिव ।
 य इन्द्र॑स्य हृदंसनिः ॥ १.०६१.१४
 अषो॑ णः सोम॑ शं गवै॑ धुक्षस्व पिप्युषीमिषम् ।
 वधा॑ समुद्रमुक्थ्यम् ॥ १.०६१.१५
 पवमानो॑ अजीजनद्विवश्चित्रं न तन्यतुम् ।
 ज्योतिर्वैश्वानरं॑ बृहत् ॥ १.०६१.१६
 पवमानस्य॑ ते रसो॑ मदो॑ राजन्नदुच्छुनः ।
 वि वार॑मव्यमर्षति ॥ १.०६१.१७
 पवमान॑ रसस्तव दक्षो वि राजति द्युमान् ।
 ज्योतिर्विश्वं॑ स्वर्दृशे ॥ १.०६१.१८
 यस्ते॑ मदो॑ वरेण्यस्तेना॑ पवस्वान्धसा ।
 दे॒वावी॑रघशंसहा ॥ १.०६१.१९
 जग्निर्वृत्रममित्रियं॑ सस्त्रिर्वाजं॑ दिवेदिवे ।
 गो॒षा उ॑ अश्वसा असि ॥ १.०६१.२०
 सम्मिश्रो॑ अरुषो भव सूपस्थाभिर्न धेनुभिः ।
 सीद॑ञ्छेनो न योनिमा ॥ १.०६१.२१
 स पवस्व॑ य आविथेन्द्र॑ वृत्राय॑ हन्तवे ।
 व॒ब्रिवांसं॑ महीरपः ॥ १.०६१.२२
 सुवीरा॑सो वयं धना जयेम सोम मीढ्वः ।
 पु॒ना॒नो वर्ध॑ नो गिरः ॥ १.०६१.२३
 त्वोता॑सस्तवावसा स्याम वन्वन्त आ॒मुरः॑ ।
 सोम॑ व्रतेषु जागृहि ॥ १.०६१.२४
 अ॒प॒घ्नन्प॒वते॑ मृधोऽप सोमो अराव्यः ।
 गच्छ॑न्निन्द्रस्य निष्कृतम् ॥ १.०६१.२५
 महो॑ नो रा॒य आ भर॑ पवमान जही मृधः ।

रास्वेन्दो वीरवद्यशः ॥ १.०६१.२६
 न त्वा शतं चन हुतो राधो दित्सन्तमा मिनन् ।
 यत्पुनानो मखस्यसे ॥ १.०६१.२७
 पवस्वेन्दो वृषा सुतः कृधी नो यशसो जनै ।
 विश्वा अप द्विषो जहि ॥ १.०६१.२८
 अस्य ते सख्ये वयं तवेन्दो द्युम्न उत्तमे ।
 सासह्याम पृतन्यतः ॥ १.०६१.२९
 या ते भीमान्यायुधा तिग्मानि सन्ति धूर्वणे ।
 रक्षा समस्य नो निदः ॥ १.०६१.३०
 एते असृग्रमिन्दवस्तिरः पवित्रमाशवः ।
 विश्वान्यभि सौभगा ॥ १.०६२.०१
 विघ्नन्तो दुरिता पुरु सुगा तोकाय वाजिनः ।
 तना कृण्वन्तो अवते ॥ १.०६२.०२
 कृण्वन्तो वरिवो गवेऽभ्यर्षन्ति सुष्टुतिम् ।
 इळामस्मभ्य संयतम् ॥ १.०६२.०३
 असाव्यंशुर्मदायाप्सु दक्षो गिरिष्ठाः ।
 श्येनो न योनिमासदत् ॥ १.०६२.०४
 शुभ्रमन्धो देववातमप्सु धूतो नृभिः सुतः ।
 स्वदन्ति गावः पयोभिः ॥ १.०६२.०५
 आदीमश्वं न हेतारोऽशूशुभन्नमृताय ।
 मध्वो रसं सधमादे ॥ १.०६२.०६
 यास्ते धारा मधुश्चुतोऽसृग्रमिन्द ऊतये ।
 ताभिः पवित्रमासदः ॥ १.०६२.०७
 सो अर्षेन्द्राय पीतये तिरो रोमाण्यव्यया ।
 सीदन्योना वनेष्वा ॥ १.०६२.०८
 त्वमिन्दो परि स्रव स्वादिष्ठो अङ्गिरोभ्यः ।
 वरिवोविद्धृतं पयः ॥ १.०६२.०९

अ॒यं वि॒च॑र्ष॒णिर्हि॑तः पव॒मानः॑ स॒ चेत॑ति ।
 हि॒न्वा॒न आ॒प्यं बृ॒हत् ॥ १.०६२.१०
 ए॒ष वृषा॑ वृष॒व्रतः॑ पव॒मानो॑ अश॒स्तिहा॑ ।
 क॒र॒द्व॒सूनि॑ दा॒शुषे॑ ॥ १.०६२.११
 आ प॒वस्व॑ स॒ह॒स्नि॒णं र॒यिं गोम॑न्त॒म॒श्विन॑म् ।
 पु॒रु॒श्च॒न्द्रं पु॒रु॒स्पृ॒हम् ॥ १.०६२.१२
 ए॒ष स्य॑ परि॒ षि॒च्यते॑ म॒र्मृ॒ज्यमा॑न आ॒युभिः॑ ।
 उ॒रु॒गा॒यः क॒वि॒क्रतुः॑ ॥ १.०६२.१३
 स॒ह॒स्रा॑तिः श॒ताम॑घो वि॒मानो॑ रज॒सः क॒विः ।
 इन्द्रा॑य पव॒ते म॒दः ॥ १.०६२.१४
 गि॒रा जा॑त इ॒ह स्तु॑त इन्द्रि॒न्द्राय॑ धी॒यते॑ ।
 वि॒र्यो॑ना॒ वस॑ता॒विव॑ ॥ १.०६२.१५
 पव॒मानः॑ सु॒तो नृ॑भिः सोमो॒ वाज॑मि॒वास॑रत् ।
 च॒मूषु॑ श॒क॒मना॑स॒दम् ॥ १.०६२.१६
 तं त्रि॑पृ॒ष्ठे त्रि॑व॒न्धुरे॑ रथे॒ युञ्ज॑न्ति॒ यात॑वे ।
 ऋ॒षी॑णां स॒प्त धी॑तिभिः ॥ १.०६२.१७
 तं सो॑ता॒रो ध॒न॒स्पृ॒तमा॑शुं वाजा॒य या॑त॒वे ।
 हरि॑ हि॒नोत॑ वा॒जिन॑म् ॥ १.०६२.१८
 आ॒वि॒श॒न्क॒लशं॑ सु॒तो वि॒श्वा अ॑र्ष॒न्नभि॑ श्रियः ।
 शू॒रो न गो॑षु तिष्ठति ॥ १.०६२.१९
 आ तं॑ इन्द्रो॒ मदा॑य॒ कं पयो॑ दुह॒न्त्या॒यवः॑ ।
 दे॒वा दे॒वेभ्यो॑ मधु ॥ १.०६२.२०
 आ नः॑ सोमं॒ पवि॑त्र आ सु॒जता॑ मधु॒मत्त॑मम् ।
 दे॒वेभ्यो॑ दे॒वश्रु॑त्त॒मम् ॥ १.०६२.२१
 ए॒ते सोमा॑ असृक्षत गृणा॒नाः श्रव॑से॒ महे॑ ।
 म॒दि॒न्त॑मस्य॒ धार॑या ॥ १.०६२.२२
 अ॒भि ग॒व्यानि॑ वी॒तये॑ नृ॒म्णा पु॒नानो॑ अ॒र्षसि॑ ।

स॒न॒द्वा॒जः॑ परि॑ स्रव ॥ १.०६२.२३
उ॒त नो॑ गोम॒तीरि॑षो विश्वा॑ अर्ष॑ परि॒ष्टुभः॑ ।
गु॒णानो॑ ज॒मद॑ग्निना ॥ १.०६२.२४
पव॑स्व वा॒चो अ॒ग्नि॒यः सोम॑ चि॒त्राभि॑रू॒तिभिः॑ ।
अ॒भि विश्वा॑नि का॒व्या ॥ १.०६२.२५
त्वं स॒मुद्रि॑या अ॒पोऽग्नि॒यो वाच॑ ई॒रय॑न् ।
पव॑स्व विश्व॒मेज॑य ॥ १.०६२.२६
तु॒भ्ये॒मा भु॑वना कवे महि॒म्ने सोम॑ तस्थिरे ।
तु॒भ्यम॑र्षन्ति सिन्ध॒वः ॥ १.०६२.२७
प्र ते॑ दि॒वो न वृ॑ष्टयो धारा॑ यन्त्य॒सश्च॑तः ।
अ॒भि शु॒क्रामु॑प॒स्तिर॑म् ॥ १.०६२.२८
इन्द्रा॑येन्दु॒ पुनी॑तनो॒ग्रं द॒क्षाय॑ साध॒नम् ।
ई॒शानं॑ वी॒तिरा॑धसम् ॥ १.०६२.२९
पव॑मान ऋ॒तः क॒विः सोमः॑ प॒वित्र॑मा॒सद॑त् ।
दध॑त्स्तो॒त्रे सु॒वी॒र्यम् ॥ १.०६२.३०
आ पव॑स्व स॒हस्रि॑ण॒ रयिं॑ सोम॑ सु॒वी॒र्यम् ।
अ॒स्मे श्रवा॑सि धारय ॥ १.०६३.०१
इष॑मूर्जं च पि॒न्वस॑ इन्द्रा॒य मत्स॑रि॒न्तमः॑ ।
च॒मूष्वा॑ नि षी॒दसि॑ ॥ १.०६३.०२
सु॒त इन्द्रा॑य विष्ण॒वे सोमः॑ क॒लशे॑ अक्षरत् ।
मधु॑माँ अस्तु वा॒यवे॑ ॥ १.०६३.०३
ए॒ते अ॒सृग्म॑शा॒शवो॑ऽति॒ ह्रा॑सि ब॒भ्रवः॑ ।
सोमा॑ ऋ॒तस्य॑ धारया ॥ १.०६३.०४
इन्द्रं॑ व॒र्धन्तो॑ अ॒सुरः॑ कृ॒ण्वन्तो॑ विश्व॒मा॒र्यम् ।
अ॒प॒घ्नन्तो॑ अ॒रा॒व्यः ॥ १.०६३.०५
सु॒ता अनु॑ स्वमा॒ रजो॑ऽभ्य॒र्षन्ति॑ ब॒भ्रवः॑ ।
इन्द्रं॑ गच्छ॒न्त इन्द्र॑वः ॥ १.०६३.०६

अ॒या प॒वस्व॑ धा॒रया॑ यया॒ सूर्य॑मरो॒चयः॑ ।
 हि॒न्वा॒नो मा॒नुषी॑रपः ॥ १.०६३.०७
 अ॒युक्त॑ सू॒र ए॒तशं॑ पव॒मानो म॒नावधि॑ ।
 अ॒न्तरि॑क्षण॒ यात॑वे ॥ १.०६३.०८
 उ॒त त्या॑ ह॒रितो॑ द॒श सू॒रो अ॒युक्त॑ या॒तवे॑ ।
 इ॒न्दुरि॑न्द्र॒ इति॑ ब्रुवन् ॥ १.०६३.०९
 प॒रीतो॑ वा॒यवे॑ सु॒तं गि॒र इन्द्रा॑य मत्स॒रम् ।
 अ॒व्यो वा॑रेषु॒ सिञ्च॑त ॥ १.०६३.१०
 पव॑मान॒ विदा॑ र॒यिम॒स्मभ्य॑ सोम॒ दुष्ट॑रम् ।
 यो दू॒णाशो॑ वनुष्य॒ता ॥ १.०६३.११
 अ॒भ्यर्ष॑ सह॒स्रिण॑ र॒यिं गो॑मन्तम॒श्विन॑म् ।
 अ॒भि वा॑जमु॒त श्र॑वः ॥ १.०६३.१२
 सोमो॑ दे॒वो न॑ सू॒र्योऽद्रि॑भिः पव॒ते सु॒तः ।
 दधा॑नः क॒लशे॑ रस॒म् ॥ १.०६३.१३
 ए॒ते धा॑मा॒न्यायो॑ शु॒क्रा ऋ॒तस्य॑ धा॒रया॑ ।
 वा॒जं गो॑मन्तम॒क्षर॑न् ॥ १.०६३.१४
 सु॒ता इन्द्रा॑य व॒ज्रिणे॑ सोमा॒सो द॒ध्याशि॑रः ।
 प॒वित्र॑मत्य॒क्षर॑न् ॥ १.०६३.१५
 प्र सो॑म॒ मधु॑मत्तमो॒ राये॑ अ॒र्ष प॒वित्र॑ आ ।
 म॒दो यो दे॑व॒वीत॑मः ॥ १.०६३.१६
 तमी॑ मृ॒जन्त्या॑यवो॒ हरि॑ न॒दीषु॑ वा॒जिन॑म् ।
 इ॒न्दुमि॑न्द्रा॒य मत्स॑रम् ॥ १.०६३.१७
 आ प॒वस्व॑ हि॒रण्य॑व॒दश्चा॑वत्सोम॒ वी॒रव॑त् ।
 वा॒जं गो॑मन्त॒मा भ॑र ॥ १.०६३.१८
 प॒रि वा॑जे॒ न वा॑ज॒युम॒व्यो वा॑रेषु॒ सिञ्च॑त ।
 इन्द्रा॑य॒ मधु॑मत्तमम् ॥ १.०६३.१९
 क॒विं मृ॑जन्ति॒ मज्य॑ धी॒भिर्वि॑प्रा॒ अव॑स्यवः ।

वृषा कनिक्रदर्षति ॥ १.०६३.२०
 वृषणं धीभिरसुरं सोममृतस्य धारया ।
 मती विप्राः समस्वरन् ॥ १.०६३.२१
 पवस्व देवायुषगिन्द्रं गच्छतु ते मदः ।
 वायुमा रोह धर्मणा ॥ १.०६३.२२
 पवमान नि तोशसे रयिं सोम श्रवाय्यम् ।
 प्रियः समुद्रमा विश ॥ १.०६३.२३
 अपघ्नन्पवसे मृधः क्रतुवित्सोम मत्सरः ।
 नुदस्वादवयुं जनम् ॥ १.०६३.२४
 पवमाना असृक्षत सोमाः शुक्रास इन्द्रवः ।
 अभि विश्वानि काव्या ॥ १.०६३.२५
 पवमानास आशवः शुभ्रा असृग्रमिन्द्रवः ।
 घ्नन्तो विश्वा अप द्विषः ॥ १.०६३.२६
 पवमाना दिवस्पर्यन्तरिक्षादसृक्षत ।
 पृथिव्या अधि सानवि ॥ १.०६३.२७
 पुनानः सोम धारयेन्दो विश्वा अप स्निधः ।
 जहि रक्षांसि सुक्रतो ॥ १.०६३.२८
 अपघ्नन्सोम रक्षसोऽभ्यर्ष कनिक्रदत् ।
 द्युमन्तं शुष्ममुत्तमम् ॥ १.०६३.२९
 अस्मे वसूनि धारय सोम दिव्यानि पार्थिवा ।
 इन्दो विश्वानि वार्या ॥ १.०६३.३०
 वृषा सोम द्युमाँ असि वृषा देव वृषव्रतः ।
 वृषा धर्माणि दधिषे ॥ १.०६४.०१
 वृष्णस्ते वृष्ण्यं शवो वृषा वनं वृषा मदः ।
 सत्यं वृषन्वृषेदसि ॥ १.०६४.०२
 अश्वो न चक्रदो वृषा सं गा इन्दो समर्वतः ।
 वि नो राये दुरो वृधि ॥ १.०६४.०३

असृक्षत प्र वाजिनो गव्या सोमासो अश्वया ।
 शुक्रासो वीरयाशवः ॥ १.०६४.०४
 शुम्भमाना ऋतायुभिर्मुज्यमाना गभस्त्योः ।
 पवन्ते वारं अव्ययै ॥ १.०६४.०५
 ते विश्वा दाशुषे वसु सोमा दिव्यानि पार्थिवा ।
 पवन्तामान्तरिक्ष्या ॥ १.०६४.०६
 पवमानस्य विश्ववित्प्र ते सर्गा असृक्षत ।
 सूर्यस्येव न रश्मयः ॥ १.०६४.०७
 केतुं कृण्वन्दिवस्परि विश्वा रूपाभ्यर्षसि ।
 समुद्रः सोम पिन्वसे ॥ १.०६४.०८
 हिन्वानो वाचमिष्यसि पवमान विधर्मणि ।
 अक्रान्देवो न सूर्यः ॥ १.०६४.०९
 इन्दुः पविष्ट चेतनः प्रियः कवीनां मती ।
 सृजदश्वं रथीरिव ॥ १.०६४.१०
 ऊर्मिर्यस्ते पवित्र आ देवावीः पर्यक्षरत् ।
 सीदन्नृतस्य योनिमा ॥ १.०६४.११
 स नो अर्ष पवित्र आ मदो यो देववीतमः ।
 इन्द्रविन्द्राय पीतये ॥ १.०६४.१२
 इषे पवस्व धारया मृज्यमानो मनीषिभिः ।
 इन्दो रुचाभि गा इहि ॥ १.०६४.१३
 पुनानो वरिवस्कृध्यूर्जं जनाय गिर्वणः ।
 हरं सृजान आशिरम् ॥ १.०६४.१४
 पुनानो देववीतय इन्द्रस्य याहि निष्कृतम् ।
 द्युतानो वाजिभिर्यतः ॥ १.०६४.१५
 प्र हिन्वानास इन्द्रवोऽच्छा समुद्रमाशवः ।
 धिया जूता असृक्षत ॥ १.०६४.१६
 मर्मजानास आयवो वृथा समुद्रमिन्द्रवः ।

अगम॑न्नृतस्य॒ योनि॑मा ॥ १.०६४.१७
 परि॑ णो याह्य॒स्मयुर्वि॑श्वा वसू॒न्योज॑सा ।
 पा॒हि नः॑ शर्म॒ वीर॑वत् ॥ १.०६४.१८
 मिमा॑ति॒ वह्नि॑रेतशः॒ पदं॑ यु॒जान॑ ऋ॒क्कभिः॑ ।
 प्र यत्समु॒द्र आ॑हितः ॥ १.०६४.१९
 आ यद्योनि॑ हिर॒ण्यय॑माशु॒र्कृत॑स्य॒ सीद॑ति ।
 जहा॑त्यप्रचेतसः ॥ १.०६४.२०
 अ॒भि वे॒ना अनू॑षतेय॒क्षन्ति॑ प्रचे॒तसः॑ ।
 मञ्ज॑न्त्यविचेतसः ॥ १.०६४.२१
 इन्द्रा॑येन्दो मरु॒त्वते॑ पव॒स्व मधु॑मत्तमः ।
 ऋ॒तस्य॑ योनि॒मासद॑म् ॥ १.०६४.२२
 तं त्वा॑ वि॒प्रा व॑चोविदः॒ परि॑ ष्कृण्वन्ति॒ वेध॑सः ।
 सं त्वा॑ मृ॒जन्त्या॑यवः ॥ १.०६४.२३
 रसं॑ ते मि॒त्रो अ॑र्यमा पिब॑न्ति॒ वरु॑णः कवे ।
 पव॑मानस्य मरु॒तः ॥ १.०६४.२४
 त्वं सो॑म वि॒पश्चितं॑ पु॒नानो॑ वाचमिष्यसि ।
 इन्द्रो॑ सह॒स्रभ॑र्णसम् ॥ १.०६४.२५
 उतो॑ सह॒स्रभ॑र्णसं॒ वाचं॑ सोम म॒खस्यु॑वम् ।
 पु॒नान॑ इन्द्र॒वा भर॑ ॥ १.०६४.२६
 पु॒नान॑ इन्द्र॒वेषां॑ पुरु॒हूत॑ जनानाम् ।
 प्रि॒यः समु॒द्रमा॑ विश ॥ १.०६४.२७
 दवि॑द्युतत्या रु॒चा परि॑ष्टोभन्त्या कृ॒पा ।
 सोमाः॑ शु॒क्रा गवा॑शिरः ॥ १.०६४.२८
 हि॒न्वानो॑ हे॒तृभि॑र्यत आ वाजं॑ वा॒ज्यक्र॑मीत् ।
 सीद॑न्तो व॒नुषो॑ यथा ॥ १.०६४.२९
 ऋ॒धक्सो॑म स्व॒स्तये॑ संजग्मानो दि॒वः क॒विः ।
 पव॑स्व सू॒र्या दृ॒शे ॥ १.०६४.३०

हि॒न्वन्ति॑ सू॒रमु॒स्रयः॑ स्व॒सारो॑ जा॒मय॑स्पतिम् ।
 म॒हामि॒न्दु॑ म॒हीयुवः॑ ॥ १.०६५.०१
 पव॑मान रु॒चारु॑चा दे॒वो दे॒वेभ्य॑स्परि ।
 विश्वा॑ वसू॒न्या विश॑ ॥ १.०६५.०२
 आ पव॑मान सुष्टु॒तिं वृष्टिं॑ दे॒वेभ्यो॑ दुवः ।
 इ॒षे पव॑स्व सं॒यत॑म् ॥ १.०६५.०३
 वृषा॑ ह्यसि॒ भानु॑ना॒ द्युमन्तं॑ त्वा हवामहे ।
 पव॑मान स्वा॒ध्यः ॥ १.०६५.०४
 आ पव॑स्व सु॒वीर्यं॑ म॒न्दमानः॑ स्वायुध ।
 इ॒हो ष्वि॒न्दवा॑ ग॒हि ॥ १.०६५.०५
 यद॒द्भिः परि॑षि॒च्यसे॑ मृ॒ज्यमा॑नो ग॒भस्त्योः॑ ।
 द्रुणा॑ स॒धस्थ॑मश्रुषे ॥ १.०६५.०६
 प्र सो॑माय व्य॒श्वव॑त्पव॒मानाय॑ गायत ।
 म॒हे स॒हस्र॑चक्षसे ॥ १.०६५.०७
 यस्य॑ वर्णं मधु॒श्चुतं॑ हरिं॒ हि॒न्वन्त्य॑द्भिः ।
 इ॒न्दुमि॒न्द्राय॑ पी॒तये॑ ॥ १.०६५.०८
 तस्य॑ ते वा॒जिनो॑ व॒यं विश्वा॑ धना॒नि जि॒ग्युषः॑ ।
 स॒खित्व॑मा वृणीमहे ॥ १.०६५.०९
 वृषा॑ पव॑स्व धार॒या म॒रुत्व॑ते च मत्सरः ।
 विश्वा॑ दधान॒ ओज॑सा ॥ १.०६५.१०
 तं त्वा॑ ध॒र्तारि॑मो॒ण्योऽः॑ पव॑मान स्व॒र्दृश॑म् ।
 हि॒न्वे वा॒जेषु॑ वा॒जिन॑म् ॥ १.०६५.११
 अ॒या चि॒त्तो वि॒पान॑या हरिः॑ पव॑स्व धार॒या ।
 यु॒जं वा॒जेषु॑ चोदय ॥ १.०६५.१२
 आ न॑ इ॒न्दो म॒हीमिषं॑ पव॑स्व वि॒श्वदर्श॑तः ।
 अ॒स्मभ्य॑ सोम गा॒तुवित् ॥ १.०६५.१३
 आ क॒लशा॑ अनू॒षते॒न्दो धारा॑भि॒रोज॑सा ।

एन्द्रस्य पीतये विश ॥ १.०६५.१४
 यस्य ते मद्यं रसं तीव्रं दुहन्त्यद्रिभिः ।
 स पवस्वाभिमातिहा ॥ १.०६५.१५
 राजा मेधाभिरीयते पवमानो मनावधि ।
 अन्तरिक्षेण यातवे ॥ १.०६५.१६
 आ न इन्द्रो शतग्विनं गवां पोषं स्वश्व्यम् ।
 वहा भगत्तिमूतये ॥ १.०६५.१७
 आ नः सोम सहो जुवो रूपं न वचसे भर ।
 सुष्वाणो देववीतये ॥ १.०६५.१८
 अर्षा सोम द्युमत्तमोऽभि द्रोणानि रोरुवत् ।
 सीदञ्छेनो न योनिमा ॥ १.०६५.१९
 अप्सा इन्द्राय वायवे वरुणाय मरुद्भ्यः ।
 सोमो अर्षति विष्णवे ॥ १.०६५.२०
 इषं तोकाय नो दधदस्मभ्यं सोम विश्वतः ।
 आ पवस्व सहस्रिणम् ॥ १.०६५.२१
 ये सोमासः परावति ये अर्वावति सुन्विरे ।
 ये वादः शर्यणावति ॥ १.०६५.२२
 य आर्जिकेषु कृत्वसु ये मध्ये पस्त्यानाम् ।
 ये वा जनेषु पञ्चसु ॥ १.०६५.२३
 ते नो वृष्टिं दिवस्परि पवन्तामा सुवीर्यम् ।
 सुवाना देवास इन्द्रवः ॥ १.०६५.२४
 पवते हर्यतो हरिर्गुणानो जमदग्निना ।
 हिन्वानो गोरधि त्वचि ॥ १.०६५.२५
 प्र शुक्रासौ वयोजुवो हिन्वानासो न सप्तयः ।
 श्रीणाना अप्सु मृञ्जत ॥ १.०६५.२६
 तं त्वा सुतेष्वाभुवो हिन्विरे देवतातये ।
 स पवस्वानया रुचा ॥ १.०६५.२७

आ ते दक्षं मयोभुवं वह्निमद्या वृणीमहे ।
 पान्तमा पुरुस्पृहम् ॥ १.०६५.२८
 आ मन्द्रमा वरेण्यमा विप्रमा मनीषिणम् ।
 पान्तमा पुरुस्पृहम् ॥ १.०६५.२९
 आ रयिमा सुचेतुनमा सुक्रतो तनूष्वा ।
 पान्तमा पुरुस्पृहम् ॥ १.०६५.३०
 पवस्व विश्वचर्षणेऽभि विश्वानि काव्या ।
 सखा सखिभ्य ईड्यः ॥ १.०६६.०१
 ताभ्यां विश्वस्य राजसि ये पवमान धामनी ।
 प्रतीची सोम तस्थतुः ॥ १.०६६.०२
 परि धामानि यानि ते त्वं सोमासि विश्वतः ।
 पवमान ऋतुभिः कवे ॥ १.०६६.०३
 पवस्व जनयन्निषोऽभि विश्वानि वाया ।
 सखा सखिभ्य ऊतये ॥ १.०६६.०४
 तव शुक्रासो अर्चयो दिवस्पृष्ठे वि तन्वते ।
 पवित्रं सोम धामभिः ॥ १.०६६.०५
 तवमे सप्त सिन्धवः प्रशिषं सोम सिस्रते ।
 तुभ्यं धावन्ति धेनवः ॥ १.०६६.०६
 प्र सोम याहि धारया सुत इन्द्राय मत्सरः ।
 दधानो अक्षिति श्रवः ॥ १.०६६.०७
 समु त्वा धीभिरस्वरन्धिन्वतीः सप्त जामयः ।
 विप्रमाजा विवस्वतः ॥ १.०६६.०८
 मृजन्ति त्वा समग्रुवोऽव्यं जीरावधि ष्वणि ।
 रेभो यदज्यसे वने ॥ १.०६६.०९
 पवमानस्य ते कवे वाजिन्सर्गा असृक्षत ।
 अवन्तो न श्रवस्यवः ॥ १.०६६.१०
 अच्छा कोशं मधुक्षुतमसृग्रं वारं अव्यये ।

अवावशन्त॑ धी॒तयः॑ ॥ १.०६६.११
 अ॒च्छा॑ स॒मु॒द्रमि॒न्दवोऽस्तं॑ गा॒वो न धे॒नवः॑ ।
 अ॒गम॑न्नु॒तस्य॑ यो॒निमा ॥ १.०६६.१२
 प्र ण॑ इ॒न्दो म॒हे रण॑ आ॒पो अ॒र्षन्ति॑ सि॒न्धवः॑ ।
 यद्गो॑भिर्वा॒सयि॑ष्यसे ॥ १.०६६.१३
 अस्य॑ ते स॒ख्ये व॒यमि॑य॒क्षन्त॒स्त्वोत॑यः ।
 इ॒न्दो स॒खित्व॑मु॒श्मसि ॥ १.०६६.१४
 आ प॑वस्व॒ गवि॑ष्टये म॒हे सोम॑ नृ॒चक्ष॑से ।
 ए॒न्द्रस्य॑ ज॒ठरे॑ वि॒श ॥ १.०६६.१५
 महौ॑ अ॒सि सोम॑ ज्येष्ठ॒ उ॒ग्राणा॑मि॒न्द्र ओ॒जिष्ठः॑ ।
 यु॒ध्वा स॒ञ्छ्वञ्चि॑गेथ ॥ १.०६६.१६
 य उ॒ग्रेभ्य॑श्चि॒दोजी॑याञ्छू॒रेभ्य॑श्चि॒च्छूर॑तरः ।
 भूरि॑दा॒भ्यश्चि॒न्मही॑यान् ॥ १.०६६.१७
 त्वं सोम॑ सू॒र ए॒षस्तो॑कस्य॒ साता॑ त॒नूना॑म् ।
 वृ॒णीम॑हे स॒ख्याय॑ वृ॒णीम॑हे यु॒ज्याय॑ ॥ १.०६६.१८
 अ॒ग्र आ॒यूषि॑ प॒वस॑ आ सु॒वोर्ज॑मिषं च नः ।
 आ॒रे वा॑धस्व दु॒च्छुना॑म् ॥ १.०६६.१९
 अ॒ग्निर्ऋ॑षिः प॒वमानः॑ पा॒ञ्चज॑न्यः पु॒रोहि॑तः ।
 तमी॑महे म॒हाग॑यम् ॥ १.०६६.२०
 अ॒ग्ने प॑वस्व॒ स्वपा॑ अ॒स्मे वर्चः॑ सु॒वीर्य॑म् ।
 दध॑द्र॒यिं म॒यि पो॑षम् ॥ १.०६६.२१
 प॒वमानो॑ अ॒ति स्नि॒धोऽभ्य॑र्षति सु॒ष्टुति॑म् ।
 सू॒रो न वि॑श्वदर्श॒तः ॥ १.०६६.२२
 स म॑र्म॒जान॑ आ॒युभिः॑ प्र॒यस्वा॒न्प्रय॑से हि॒तः ।
 इ॒न्द्रु॒रत्यो॑ वि॒चक्ष॑णः ॥ १.०६६.२३
 प॒वमान॑ ऋ॒तं बृ॑ह॒च्छुक्रं॑ ज्योति॒रजी॑जनत् ।
 कृ॒ष्णा त॑मा॒सि ज॒ङ्घन॑त् ॥ १.०६६.२४

पवमानस्य जङ्घतो हरेश्चन्द्रा असृक्षत ।
 जीरा अजिरशोचिषः ॥ १.०६६.२५
 पवमानो रथीतमः शुभ्रेभिः शुभ्रशस्तमः ।
 हरिश्चन्द्रो मरुद्रणः ॥ १.०६६.२६
 पवमानो व्यश्रवद्रश्मिभिर्वाजसातमः ।
 दधत्स्तोत्रे सुवीर्यम् ॥ १.०६६.२७
 प्र सुवान इन्दुरक्षाः पवित्रमत्यव्ययम् ।
 पुनान इन्दुरिन्द्रमा ॥ १.०६६.२८
 एष सोमो अधि त्वचि गवां क्रीळत्यद्रिभिः ।
 इन्द्रं मदाय जोहुवत् ॥ १.०६६.२९
 यस्य ते द्युम्रवत्पयः पवमानाभृतं दिवः ।
 तेन नो मृळ जीवसे ॥ १.०६६.३०
 त्वं सोमासि धारयुर्मन्द्र ओजिष्ठो अध्वरे ।
 पवस्व मंहयद्रयिः ॥ १.०६७.०१
 त्वं सुतो नृमादनो दधन्वान्मत्सरिन्तमः ।
 इन्द्राय सूरिरन्धसा ॥ १.०६७.०२
 त्वं सुष्वाणो अद्रिभिरभ्यर्ष कनिक्रदत् ।
 द्युमन्तं शुष्ममुत्तमम् ॥ १.०६७.०३
 इन्दुर्हिन्वानो अर्षति तिरो वाराण्यव्यया ।
 हरिर्वाजमचिक्रदत् ॥ १.०६७.०४
 इन्दो व्यव्यमर्षसि वि श्रवांसि वि सौभगा ।
 वि वाजान्सोम गोमतः ॥ १.०६७.०५
 आ न इन्दो शतग्विनं रयिं गोमन्तमश्विनम् ।
 भरा सोम सहस्रिणम् ॥ १.०६७.०६
 पवमानास इन्दवस्तिरः पवित्रमाशवः ।
 इन्द्रं यामेभिराशत ॥ १.०६७.०७
 ककुहः सोम्यो रस इन्दुरिन्द्राय पूर्यः ।

आयुः पवत आयवे ॥ १.०६७.०८
 हिन्वन्ति सूरमुस्रयः पवमानं मधुश्चुतम् ।
 अभि गिरा समस्वरन् ॥ १.०६७.०९
 अविता नो अजाश्वः पूषा यामनियामनि ।
 आ भक्षत्कन्यासु नः ॥ १.०६७.१०
 अयं सोमः कपर्दिने घृतं न पवते मधु ।
 आ भक्षत्कन्यासु नः ॥ १.०६७.११
 अयं त आघृणे सुतो घृतं न पवते शुचि ।
 आ भक्षत्कन्यासु नः ॥ १.०६७.१२
 वाचो जन्तुः कवीनां पवस्व सोम धारया ।
 देवेषु रत्नधा असि ॥ १.०६७.१३
 आ कलशेषु धावति श्येनो वर्म वि गाहते ।
 अभि द्रोणा कनिक्रदत् ॥ १.०६७.१४
 परि प्र सोम ते रसोऽसर्जि कलशे सुतः ।
 श्येनो न तक्तो अर्षति ॥ १.०६७.१५
 पवस्व सोम मन्दयन्निन्द्राय मधुमत्तमः ॥ १.०६७.१६
 असृग्रन्देववीतये वाजयन्तो रथा इव ॥ १.०६७.१७
 ते सुतासो मदिन्तमाः शुक्रा वायुमसृक्षत ॥ १.०६७.१८
 ग्राव्या तुन्नो अभिष्टुतः पवित्रं सोम गच्छसि ।
 दधत्स्तोत्रे सुवीर्यम् ॥ १.०६७.१९
 एष तुन्नो अभिष्टुतः पवित्रमति गाहते ।
 रक्षोहा वारमव्ययम् ॥ १.०६७.२०
 यदन्ति यच्च दूरके भयं विन्दति मामिह ।
 पवमान वि तज्जहि ॥ १.०६७.२१
 पवमानः सो अद्य नः पवित्रेण विचर्षणिः ।
 यः पोता स पुनातु नः ॥ १.०६७.२२
 यत्ते पवित्रमर्चिष्यन्ने विततमन्तरा ।

ब्रह्म तेन पुनीहि नः ॥ १.०६७.२३
 यत्ते पवित्रमर्चिवदग्ने तेन पुनीहि नः ।
 ब्रह्मसवैः पुनीहि नः ॥ १.०६७.२४
 उभाभ्यां देव सवितः पवित्रेण सवेन च ।
 मां पुनीहि विश्वतः ॥ १.०६७.२५
 त्रिभिष्ट्वं देव सवितर्वर्षिष्ठैः सोम धामभिः ।
 अग्ने दक्षैः पुनीहि नः ॥ १.०६७.२६
 पुनन्तु मां देवजनाः पुनन्तु वसवो धिया ।
 विश्वे देवाः पुनीत मा जातवेदः पुनीहि मा ॥ १.०६७.२७
 प्र प्यायस्व प्र स्यन्दस्व सोम विश्वेभिरंशुभिः ।
 देवेभ्य उत्तमं हविः ॥ १.०६७.२८
 उप प्रियं पनिप्रतं युवानमाहुतीवृधम् ।
 अगन्म बिभ्रतो नमः ॥ १.०६७.२९
 अलाय्यस्य परशुर्ननाश तमा पवस्व देव सोम ।
 आखुं चिदेव देव सोम ॥ १.०६७.३०
 यः पावमानीरध्येत्यृषिभिः सम्भृतं रसम् ।
 सर्वं स पूतमश्नाति स्वदितं मातरिश्चना ॥ १.०६७.३१
 पावमानीर्यो अध्येत्यृषिभिः सम्भृतं रसम् ।
 तस्मै सरस्वती दुहे क्षीरं सर्पिर्मधूदकम् ॥ १.०६७.३२

Supplement 1 to Rigveda Mandala 9-3

खिलानि पावमानीः । १० ।
 पावमानीः स्वस्त्ययनीः सुदुधा हि घृतश्चुतः ।
 ऋषिभिः संभृतो रसो ब्राह्मणेष्वमृतम् हितम् ॥ खि९-३.१.२ ॥
 पावमानीर्दिशन्तु न इमं लोकमथो अमुम् ।
 कामान् समर्धयन्तु नो देवीर्देवैः समाहिता ॥ खि९-३.१.२ ॥
 येन देवाः पवित्रेणात्मानं पुनते सदा ।
 तेन सहस्र धारेण पावमान्यः पुनन्तु माम् ॥ खि९-३.१.२ ॥

प्रा॒ज॒पत्यं॑ प॒वित्रं॑ श॒तोद्यामं॑ हिर॒ण्मयम्॑ ।
 तेन॑ ब्रह्म॒विदो॑ व॒यं पू॒तं ब्रह्म॑ पु॒नीमहे॑ ॥ खि९-३.१.२ ॥
 इन्द्रः॑ पु॒नीती॑ स॒ह मा॑ पु॒नातु॑ सोमः॑ स्व॒स्त्या वरुणः॑ स॒मीच्या॑ ।
 यमो॑ राजा॑ प्र॒मृणाभिः॑ पु॒नातु॑ मा जा॒तवे॑दा मूर्ज॑य॒त्यापु॒नातु॑ ॥ खि९-३.१.२ ॥
 ऋष॑यः तु त॒पस्तेपुः॑ सर्वे॑ स्वर्ग॑ जिगीष॒वः ।
 तप॑तस्त॒पसो॑ग्रेण पा॒वमानी॑ऋचोऽब्रु॒वन् ॥ खि९-३.१.२ ॥
 यन्मे॑गर्भे॑ वसतः पा॒पमु॑ग्रं य॒ज्ञाय॑मानस्य॑ च किञ्चि॑दन्यत् ।
 जा॒तस्य॑ च यच्चा॑पि च॒ वर्धतो॑ मे॒ तत्पा॑व॒मानी॑भिर॒हं पु॒नामि ॥ खि९-३.२.२ ॥
 मा॒तापि॒त्रोर्य॑न्न कृ॒तं वचो॑ मे॒ यत्स्था॑वरं॒ जङ्ग॑म॒माब॑भूव ।
 वि॒श्वस्य॑ तत्प्र॒हृषि॑तं वचो॑ मे॒ तत्पा॑व॒मानी॑भिर॒हं पु॒नामि ॥ खि९-३.२.२ ॥
 गो॒घ्नात्त॑स्कर॒त्वात् स्त्री॑वधाद्यच्च॒ किल्बि॑षम् ।
 पा॒पकं॑ च च॒रणेभ्य॑स्तत्पा॒वमानी॑भिर॒हं पु॒नामि ॥ खि९-३.२.२ ॥
 ब्रह्म॑वधात्सुरा॑पानात्स्वर्ण॑स्तेयात्पृ॒षलि॑गमनमैथुनसङ्ग॑मात् ।
 गुरो॑र्दाराधि॒गमना॑च्च॒ तत्पा॑व॒मानी॑भिर॒हं पु॒नामि ॥ खि९-३.२.२ ॥
 बाल॑घ्नान्मातृ॑पितृ॒वधाद्भूमि॑तस्करा॒त्सर्व॑वर्ण॒गमन॑मैथुनसङ्ग॑मात् ।
 पा॒पेभ्य॑श्च॒ प्रति॑ग्रहात्सद्यः॑ प्रहरति॒ सर्व॑दुष्कृतं॒ तत्पा॑व॒मानी॑भिर॒हं पु॒नामि ॥ खि९-३.२.२ ॥
 ऋय॑विक्रयाद्योनि॑दोषाद्भ॒क्षाद्भोज्या॑त्प्रति॒ग्रहात् ।
 अ॒सम्भो॑जनाच्चापि नृ॒शंसं॑ तत्पा॒वमानी॑भिर॒हं पु॒नामि ॥ खि९-३.२.२ ॥
 दुर्य॑ष्टं दुर॒धीतं॑ पापं॒ यच्चा॑ज्ञानतो॒ कृतम्॑ ।
 अ॒याजि॑ताश्चा॒संया॑ज्यास्तत्पा॒वमानी॑भिर॒हं पु॒नामि ॥ खि९-३.३.२ ॥
 अ॒मन्न॑मन्नं॒ यत्किञ्चि॑द्धुयते॑ च हु॒ताश॑ने ।
 संव॑त्सरकृतं॒ पापं॑ तत्पा॒वमानी॑भिर॒हं पु॒नामि ॥ खि९-३.३.२ ॥
 ऋत॑स्य॒यो नयो॑ऽमृतस्य॒धाम॑ विश्वा॒देवे॑भ्यः पु॒ण्यग॑न्धाः ।

ता न आपः प्रवहन्तु पापं शुद्धागच्छामि सुकृतामुलोकं तत्पावमानीभिरहं पुनामि ॥
खि९-३.३.२ ॥

पावमानीः स्वस्त्ययनीर्याभिर्गच्छति नान्दनम् ।
पुण्याश्च भक्ष्यान्भक्षयत्यऽमृतत्वं च गच्छति ॥ खि९-३.३.२ ॥

पावमानीः पितृन्देवान्ध्यायेद्यच्छ सरस्वतीम् ।
पितृन् तस्योपवर्तेतत्क्षीरं सर्पिर्मधूदकम् ॥ खि९-३.३.२ ॥

पावमानं परं ब्रह्म शुक्रं ज्योतिः सनातनम् ।
ऋषीतस्योपतिष्ठेतत्क्षीरं सर्पिर्मधूदकम् ॥ खि९-३.३.२ ॥

पावमानं परं ब्रह्म ये पठन्ति मनीषिणः ।
सप्तजन्म भवेद्विप्रो धनाढ्यो वेदपारगाः ॥ खि९-३.३.२ ॥

दशोत्तराण्यृचांश्चैव पावमानीः शतानि षट् ।
एतञ्जुह्वञ्जपेन्मन्त्रं घोरमृत्युभयं हरेत् ॥ खि९-३.३.२ ॥

एतत् पुण्यं पापहरं रोग मृत्यु भयावहम् ।
पठतां शृण्वतांश्चैव ददाति परमां गतिम् ॥ खि९-३.३.२ ॥

Pavamanasuktam from Rigveda

pdf was typeset on June 11, 2024

Please send corrections to sanskrit@cheerful.com

